

संक्षिप्त समाचार

सकरी नदी पर गोविन्दपुर पुल निर्माण परियोजना को लेकर प्रतिकर एवं पुनर्वासन समिति द्वारा स्थल निरीक्षण
नवादा। जिला अंतर्गत सकरी नदी पर गोविन्दपुर पुल रोड, गोविन्दपुर प्रखंड में प्रस्तावित 20 x 27.80 मीटर आकार के उच्च स्तरीय आरसीसी पुल निर्माण परियोजना के संदर्भ में जिला पदाधिकारी, नवादा श्री रवि प्रकाश के आदेश के आलोक में गठित छः सदस्यीय उचित प्रतिकर, पुनर्वासन एवं पुनर्व्यवस्थापन समिति द्वारा स्थल निरीक्षण किया गया। निरीक्षण के दौरान परियोजना से प्रभावित सभी संबंधित रैयत स्थल पर उपस्थित रहे एवं उन्होंने समिति के समक्ष अपना-अपना पक्ष रखा। समिति में उपस्थित पदाधिकारियों द्वारा रैयतों की समस्याओं एवं आपत्तियों को गंभीरता से सुना गया तथा नियमानुसार उचित कार्रवाई किए जाने का आश्वासन दिया गया। जिला प्रशासन द्वारा यह भी स्पष्ट किया गया कि प्रभावित रैयतों के हितों की पूर्ण सुरक्षा सुनिश्चित करते हुए पारदर्शी एवं न्यायोचित प्रक्रिया के तहत प्रतिकर, पुनर्वासन एवं पुनर्व्यवस्थापन की कार्रवाई की जाएगी, ताकि पुल निर्माण कार्य सुचारु रूप से आगे बढ़ सके।

कौआकोल में आंगनबाड़ी केंद्रों पर शत प्रतिशत लाभुकों को मिल रहा योजनाओं का लाभ

कौआकोल। कौआकोल में बाल विकास परियोजना के माध्यम से आंगनबाड़ी केंद्रों पर शत प्रतिशत योग्य लाभुकों के बीच लाभ पहुंचाया जा रहा है। इसकी जानकारी देते हुए सीडीपीओ अंजली कुमारी ने बताया कि योजनाओं का लाभ शत-प्रतिशत लाभार्थियों तक पहुंचाने के लिए विभाग प्रयासरत है,जिसमें फेस रिकॉग्निशन सिस्टम (FRS) और आधार-आधारित सत्यापन जैसे तरीके अपनाए जा रहे हैं,ताकि टेक-होम राशन (THR) और अन्य पोषण सामग्री सही व्यक्ति तक पहुंचे। उन्होंने कहा कि कोई भी पात्र व्यक्ति योजना के लाभ से वंचित न रहे और पोषण व स्वास्थ्य संबंधी जरूरतों को पूरा किया जा सके। इसके लिए उनके तथा महिला पर्यवेक्षिकाओं के द्वारा लगातार मॉनीटिरिंग भी किया जाता है। सारा सिस्टम ऑनलाइन है। एफआरएस सिस्टम के जरिए टेक होम राशन का वितरण किया जाता है। परंतु एक साजिश के तहत कुछ सदस्यों के द्वारा दवाब बनाकर एवं मनमाने ढंग से काम करवाने को लेकर 20सूत्री की बैठक में उनकी अनुपस्थिति में उनके ऊपर बेबुनियाद आरोप लगाकर पदाधिकारी की छवि को धूमिल करने का प्रयास किया जा रहा है। उन्होंने कहा कि उनके कार्यकाल में विभाग जिला स्तर पर अच्छा प्रदर्शन कर रहा है। सीडीपीओ ने कहा कि कुछ आंगनबाड़ी केंद्रों की भीतिक स्थिति जर्जर है एवं केंद्रों पर पानी का अभाव है। जिसकी जानकारी पूर्व में हुए 20सूत्री की बैठक में दिया गया था। इसे भी विभागीय स्तर से दूर करने का प्रयास किया जा रहा है।

प्रशिक्षण के दौरान शिक्षकों की मौत पर रजौली में उवाल, एक करोड़ मुआवजे व अनुकंपा की मांग

रजौली। बिहार में जारी शिक्षक प्रशिक्षण कार्यक्रमों के बीच एक सप्ताह के भीतर दो प्रशिक्षु शिक्षकों की हृदय गति रुकने से हुई असामयिक मृत्यु ने शिक्षा जगत में शोक और आक्रोश की लहर पैदा कर दी है। पटना के विक्रम और पुनः शेखपुरा प्रशिक्षण केंद्र में हुई इन घटनाओं पर गहरी चिंता व्यक्त करते हुए रजौली प्रखंड के शिक्षकों ने शिक्षा विभाग की प्रबंधन शैली को आड़े हाथों लिया है। इस गंभीर विषय पर प्रतिक्रिया देते हुए शिक्षक नेता अजित कुमार ने कहा कि बीषण ठंके के इस मौसम में प्रशिक्षण की कठोर व्यवस्था और समय का उचित सामंजस्य न होना बेहद दुर्भाग्यपूर्ण है, जिसके कारण शिक्षकों को अपनी जान गंवानी पड़ रही है। उन्होंने माननीय मुख्यमंत्री, शिक्षा मंत्री और अपर मुख्य सचिव से गुहार लगाते हुए मांग की है कि विभाग पहली घटना से सबक लेते हुए व्यवस्था को सुदृढ़ करें और प्रशिक्षण नियमों में लचीलापन लाएं। शिक्षक नेता ने विशेष जोर देते हुए राज्य सरकार से प्रत्येक मृतक शिक्षक के परिजनों को एक-एक करोड़ रुपये का पारिवारिक आर्थी यथार्थोन्न अनुकंपा के आधार पर नौकरी देने की मांग की है। साथ ही, उन्होंने सुझाव दिया है कि बीमार व शारीरिक रूप से अक्षम शिक्षकों को योगा और पीटी जैसे कठिन कार्यक्रमों से अनिवार्य रूप से छूट दी जाए, ताकि भविष्य में इस तरह की जानलेवा परिस्थितियों को रोका जा सके। शिक्षकों का स्पष्ट कहना है कि यदि व्यवस्थापकों ने सचेत होकर प्रशिक्षण के ढांचे में बदलाव नहीं किया, तो यह शिक्षकों के स्वास्थ्य के साथ एक बड़ा खिलवाड़ होगा।

वैशाली में रोड एक्सीडेंट में नाइट गार्ड की मौत:देर रात फैक्ट्री जाते समय अज्ञात गाड़ी ने मारी टक्कर



हाजीपुर। वैशाली के लालगंज नगर परिषद क्षेत्र में देर रात एक सड़क हादसे में नाइट गार्ड की मौत हो गई। मृतक की पहचान पच्छी टोला निवासी मुंशी दास का बेटा अरुण सूर्या के रूप में की गई है, जो फैक्ट्री में नाइट ड्यूटी के लिए जा रहे थे। बताया जा रहा है कि अरुण सूर्या प्रतिदिन की तरह फैक्ट्री में अपनी नाइट ड्यूटी पर जा रहे थे। इसी दौरान रास्ते में किसी अज्ञात वाहन ने उन्हें टक्कर मार दी, जिससे उनकी मौके पर ही मौत हो गई। हादसे के बाद वाहन चालक फरार हो गया। मृतक युवक स्थानीय उद्योग परमैन न्यूट्रिशनल्स प्राइवेट लिमिटेड, जिसे आमतौर पर 'हॉलिक्स फैक्ट्री' के नाम से जाना जाता है, उसमें काम करता था। घटना की सूचना मिलते ही स्थानीय थाना पुलिस मौके पर पहुंची। पुलिस ने शव को कब्जे में लेकर जांच शुरू की और मृतक के पास से मिले पहचान पत्र (आइकार्ड) के आधार पर उसकी पहचान की। पुलिस द्वारा सूचना दिए जाने पर मृतक के परिजन घटनास्थल पर पहुंचे। जानकारी के अनुसार, मृतक अरुण सूर्या के दो बेटियां और एक बेटा हैं, जो सभी अविवाहित हैं।

शव को पोस्टमॉर्टम के लिए सदर अस्पताल भेजा: आवश्यक कानूनी प्रक्रिया पूरी करने के बाद पुलिस ने शव को पोस्टमॉर्टम के लिए सदर अस्पताल भेज दिया है। पुलिस दुर्घटना के कारणों की जांच कर रही है और हादरे में शामिल वाहन की पहचान के लिए आपराध लगे CCTV के फुटेज खंगाले जा रहे हैं। स्थानीय लोगों ने सड़क पर तेज रफ्तार और लापरवाही से वाहन चलाने पर चिंता व्यक्त की है। उन्होंने प्रशासन से सड़क सुरक्षा के पुख्ता इंतजाम करने की मांग की है।

एनएच-20 पर भयंकर सड़क दुर्घटना एक की मौत, दूसरे की हालत गंभीर

नवादा जाने के क्रम में महियारा मोड़ के समीप टकराई स्कॉर्पियो,दुर्घटना के बाद 18 लाख की लूट

निज संवाददाता। रजौली

थाना क्षेत्र के महियारा मोड़ के समीप गुरुवार की दोपहर लगभग एक बजे एनएच-20 पर एक भयंकर सड़क दुर्घटना हुई।सड़क दुर्घटना में रजौली टोल मैनेजर समेत दो लोग गम्भीर रूप से घायल हो गए।वहीं इलाज के क्रम में टोल मैनेजर की मौत हो गई है।घटना की सूचना मिलते ही टोल कर्मियों में अफरा तफरी का माहौल हो गया।मिली जानकारी के अनुसार स्कॉर्पियो में दो सवार लोगों के पास पैसों से भरी एक बैग भी था,जिससे पैसे गायब है।सूचना पर पहुंची पुलिस मामले की छानबीन में जुट गई है।

कैसे हुई दुर्घटना :- रजौली

टोल प्लाजा मैनेजर सुमित धनकड़ और सेकेंड मैनेजर मनोज कुमार पैसों से भरी एक बैग को लेकर स्कॉर्पियो संख्या डीएल1।सीएम3486 पर सवार होकर नवादा की ओर जा रहे थे।स्कॉर्पियो के चालक सीट पर मैनेजर एवं बगल वाली सीट पर सेकेंड मैनेजर बैठा था।नवादा जाने के क्रम में महियारा मोड़ के समीप स्कॉर्पियो ड्रिवाइडर से टकरा गई।

दुर्घटनाग्रस्त स्कॉर्पियो में रखे पैसों की लूट:- घटना की सूचना मिलते ही रजौली टोल प्लाजा से कर्मी घटनास्थल पर पहुंचे एवं सड़क पर गंभीर रूप से घायल पड़े दोनों लोगों को एनएचएआई एंबुलेंस से अनुमंडलीय अस्पताल में इलाज हेतु भर्ती कराए।टोल कर्मियों द्वारा



ड्रिवाइडर से टकराई स्कॉर्पियो

स्कॉर्पियो में रहे लाल रंग के बैग में 18 से 20 लाख रुपए गायब रहने की बात कही जा रही है,जिसे दुर्घटना के बाद लूटने की आशंका जताई जा

रही है।

मैनेजर की मौत,दूसरे की हालत गंभीर:- सड़क दुर्घटना के बाद दोनों घायलों को अस्पताल में इलाज हेतु भर्ती कराया गया।अस्पताल में ड्यूटी में रहे चिकित्सक डॉ. दिलीप कुमार,डॉ. निवेदिता नंदिनी एवं डॉ. बरकत अली ने घायलों का इलाज कर बेहतर इलाज हेतु सदर अस्पताल नवादा रेफर कर दिया।चिकित्सक ने कहा कि घायलों में दिल्ली निवासी टोल मैनेजर सुमित धनकड़ एवं सेकेंड मैनेजर बक्सर निवासी गंगा प्रसाद के 30 वर्षीय पुत्र मनोज कुमार है।इलाज के क्रम में टोल प्लाजा मैनेजर सुमित धनकड़ की मौत हो गई है।

जांच में जुटी पुलिस

:- घटनास्थल पर पहुंचे थानाध्यक्ष सह इंस्पेक्टर राजेश कुमार ने बताया कि घटना की सूचना मिलने के बाद हाइवे पेट्रोलिंग वाली वाहन पहले पहुंची।घायल सड़क पर पड़ा हुआ दर्द से कराह रहा था,जिसे इलाज हेतु अस्पताल भेजा गया।स्कॉर्पियो में एक लाल रंग का बैग भी है,किंतु पैसों की लूट की पुष्टि अबतक नहीं हुई है।इस दुर्घटना में टोल मैनेजर सुमित धनकड़ की मौत हो गई है।वहीं दूसरे घायल अभी इलाजरत है।थानाध्यक्ष ने कहा कि घटनास्थल से दुर्घटनाग्रस्त वाहन को हटाकर यातायात को सुचारू रूप से संचालित किया गया है।साथ ही बताया कि पुलिस मामले की छानबीन में जुटी है।

पहाड़पुर से अंधारबारी जा रहे शराब की खेप को उत्पाद बलों ने किया जब्त,एक गिरफ्तार 400 लीटर शराब के साथ टेम्पो भी जब्त



जब्त टेम्पो के साथ उत्पाद बल

निज संवाददाता। रजौली

थाना क्षेत्र के धर्मपुर मोड़ के समीप उत्पाद बलों ने गुस्वरार को शराब से भरी एक टेम्पो को जब्त किया है।साथ ही एक शराब तस्कर सह टेम्पो चालक को भी गिरफ्तार किया है।उत्पाद अधीक्षक अरुण कुमार मिश्र ने बताया कि बिहार मर्दानेोध को लेकर उत्पाद बलों के सहयोग से लगातार कार्रवाई की जा रही है।गुरुवार की सुबह गुप्त सूचना मिली कि गयाजी जिले के फतेहपुर थाना क्षेत्र के गुरापा से होकर एक टेपो से शराब नवादा जिले के रजौली थाना क्षेत्र के अंधारबारी में आपूर्ति देने हेतु आ रहा है।इस सूचना पर इस मोड़ पर नाकाबंदी कर टेपो पिकअप निबंधन संख्या बीआर02जीए6458 की तलाशी ली गई, तो इसमें रखा हुआ

400 लीटर महुआ देसी शराब बरामद किया गया।बरामद शराब छोटे-छोटे पॉलिथीन की प्की में पैक किया हुआ था।टेपो चालक को गिरफ्तार कर लिया गया और टेपो को भी जब्त किया गया है।गिरफ्तार चालक सह तस्कर की पहचान फतेहपुर थाना क्षेत्र के रघुनाथपुर गांव निवासी स्व. सीताराम चौधरी के पुत्र विजय चौधरी के रूप में हुई है।पूछताछ में तस्कर द्वारा बताया गया कि सयेंद्र कुमार नाम का व्यक्ति जो की फतेहपुर थाना अंतर्गत का रहने वाला है,वह टेपो पिकअप के आगे आगे चल रहा था और उसके बत्ताए स्थान पर वह शराब उतार देता।आगे मोदद मिल सकेगी। इससे ऑपरेशन के दौरान निर्णय लेना भी बहुत हद तक आसान होगा।

गयाजी का फायर ब्रिगेड पहली बार वायरलेस से जुड़ा, कर्मचारियों को मिले 60 सेट

अधिकारी बोले- रिस्पॉन्स और तेज होगा, मुख्याल से जुड़ेंगे सभी स्टेशन

निज संवाददाता। गयाजी



गयाजी जिले के फायर ब्रिगेड को पहली बार वायरलेस संचार सुविधा से लैस कर दिया गया है। विभाग को कुल 60 वायरलेस सेट मुहैया कराए गए हैं। इससे अब आगजनी और अगलगी की घटनाओं पर फायर ब्रिगेड का रिस्पॉन्स और तेज होगा। सभी फायर स्टेशन सीधे जिला मुख्यालय से जुड़ जाएंगे। इस मौके पर फायर ब्रिगेड कर्मियों को वायरलेस सेट के रखरखाव, संचालन और हैंडलिंग के दौरान बरती जाने वाली सावधानियों की जानकारी दी गई। प्रशिक्षण के दौरान कर्मियों ने वायरलेस ऑपरेटिंग से जुड़े कई सवाल पूछे। तकनीकी पहलुओं को विस्तार से उन्हें समझाया गया। कर्मियों में नई सुविधा

मिलेगा। मौके पर काम कर रहे जवान जिला मुख्यालय से तुरंत संपर्क कर सकेंगे। अतिरिक्त संसाधन, वाहन या स्टॉफ की जरूरत होने पर तुरंत मदद मिल सकेगी। इससे ऑपरेशन के दौरान निर्णय लेना भी बहुत हद तक आसान होगा।

अधिकारी बोले- वायरलेस सुविधा से विभाग की कार्यक्षमता बढ़ेगी: फायर ब्रिगेड अधिकारियों के मुताबिक वायरलेस सुविधा से विभाग की कार्यक्षमता बढ़ेगी। आपात स्थिति में आपसी तालमेल मजबूत होगा। समय पर सूचना और त्वरित कार्रवाई से जान-माल के नुकसान को कम किया जा सकेगा। जिले में फायर ब्रिगेड को तकनीकी रूप से मजबूत करने की दिशा में इसे अहम कदम माना जा रहा है।

बिहार को मिलेगा नया प्रदेश अध्यक्ष, संजय सरावगी बोले- कार्यकर्ता की आवाज सरकार तक पहुंचाऊंगा

निज संवाददाता। पटना

बिहार में भारतीय जनता पार्टी को आज नया प्रदेश अध्यक्ष मिलने जा रहा है। दरभंगा सदर से छह बार विधायक रहे संजय सरावगी आज पटना स्थित बिहार भाजपा कार्यालय में औपचारिक रूप से प्रदेश अध्यक्ष का पदभार ग्रहण करेंगे। इससे पहले इनका दरभंगा, मुजफ्फरपुर, वैशाली और पटना में भव्य स्वागत किया गया है और पटना में इन्होंने रोड शो भी किया है। संजय सरावगी ने पटना में कहा है कि मैं अंबेडकर के चरण में सर झुका कर मिथिला की भरती को प्रमाण करके आया हूं। मुझे जो दायित्व दिया गया है, उसे ईमानदारी पूर्वक निर्वहन करूंगा। विचार धारा और मजबूती से स्थापित हो। कार्यकर्ता की आवाज को सरकार तक

पहुंचाऊंगा। पदभार ग्रहण को लेकर पार्टी संगठन में उत्साह का माहौल है। डिप्टी सीएम सहित पार्टी के कई वरिष्ठ नेता और कार्यकर्ता इस मौके पर मौजूद रहेंगे।
सोमवार को हुई थी घोषणा: भाजपा ने सोमवार को संजय सरावगी को बिहार का प्रदेश अध्यक्ष नियुक्त किया था। इससे पहले यह जिम्मेदारी दिलीप कुमार जायसवाल के पास थी। पद की घोषणा के साथ ही संजय सरावगी के आवास पर उपमुख्यमंत्री सम्राट चौधरी, स्वास्थ्य मंत्री नेहा पंडे सहित तमाम भाजपा के बड़े नेता बधाई देने पहुंचे। जिस दौरान उन्होंने कहा कि पार्टी उनके लिए मां के समान है और पार्टी ने उन पर जो भरोसा जताया है, उस पर वे पूरी तरह खरा उतरने का प्रयास करेंगे।

छात्र राजनीति से शीर्ष नेतृत्व तक

संगठन में उत्साह का माहौल

का सफर: दरभंगा के गांधी चौक क्षेत्र के निवासी संजय सरावगी का जन्म 28 अगस्त 1969 को हुआ। उन्होंने एमकॉम और एमबीए तक की पढ़ाई की है। छात्र जीवन से ही राजनीति में सक्रिय रहे संजय सरावगी ने अखिल भारतीय विद्यार्थी परिषद (एबीवीपी) से अपने राजनीतिक सफर की शुरुआत की। साल 1995 में वे भारतीय जनता पार्टी के सदस्य बने।

छह बार विधायक, दरभंगा की मजबूत पहचान: संजय सरावगी ने पहली बार 2005 में विधानसभा चुनाव जीतकर सदन में प्रवेश किया। इसके बाद नवंबर 2005, 2010, 2015, 2020 और 2025 में वे लगातार दरभंगा सदर

विधानसभा सीट से भाजपा के टिकट पर विधायक चुने गए। इससे पहले वे दरभंगा नगर निगम से वार्ड पार्षद भी रह चुके हैं। उनकी गिनती साफ-सुथरी छवि वाले नेताओं में होती है और दरभंगा शहर में उनकी मजबूत पकड़ मानी जाती है।
सरकार और संगठन दोनों में अनुभव: पिछले साल नीतीश कुमार सरकार में कैबिनेट विस्तार के दौरान संजय सरावगी को पहली बार मंत्री बनाया गया था। हालांकि इस बार मंत्रिमंडल में उन्हें जगह नहीं मिली, लेकिन तभी से यह चर्चा थी कि पार्टी उन्हें संगठन में कोई बड़ी जिम्मेदारी दे सकती है। अब प्रदेश अध्यक्ष की कमान सौंप जाने के साथ यह साफ हो गया है कि



बिहार में भाजपा के संगठनात्मक कामकाज की अगुआई संजय सरावगी करेंगे।

संगठन को धार देने पर रहेगा फोकस: पदभार संभालने से पहले संजय

सरावगी ने कहा कि पार्टी के प्रत्येक कार्यकर्ता पर उनकी नजर रहेगी और सबको साथ लेकर चलने की रणनीति बनाई जाएगी। उन्होंने हाल ही में नितिन मोदी को वर्किंग प्रेसिडेंट बनाए जाने को भी संगठन के लिए गर्व का विषय बताया और कहा कि आने वाले समय में भाजपा की सांगठनिक मजबूती पर विशेष जोर दिया जाएगा।
मिथिलांचल से प्रदेश नेतृत्व का संदेश: वैश्य (ओबीसी) समुदाय से आने वाले संजय सरावगी को भाजपा का पुराना और भरोसेमंद चेहरा माना जाता है। मिथिलांचल की राजनीति में दरभंगा का खास प्रभाव है और ऐसे में इस क्षेत्र से प्रदेश अध्यक्ष बनाए जाने को पार्टी का अहम राजनीतिक संदेश भी माना जा रहा है।



संक्षिप्त समाचार

नावकोटी में खाली घर से लाखों की चोरी

बेगूसराय। बेगूसराय जिले के नावकोटी थाना क्षेत्र में एक सुनसान घर से चोरी ने बीती रात (बुधवार) लाखों रूपए के गहने, नकदी और चांदी के बर्तन चुरा लिए। गृहस्वामी गणेश गौतम का परिवार बेगूसराय में रहता है, जिस कारण घर खाली था। चोरी ने घर का मेनगेट धक्का मारकर तोड़ा और चार में से तीन कमरों के ताले तोड़ दिए। एक कमरे के ट्रंक से 20 ग्राम सोने की बाली और एक चेन के साथ 8 हजार रूपए नकद चुराए गए। दूसरे कमरे से चांदी के प्लेट, ग्लास और चम्मच जैसे बर्तन भी गायब मिले।

पड़ोसियों की सूचना पर गृहस्वामी को लगी चोरी की भनक: पड़ोसियों ने गृहस्वामी की पत्नी नीता देवी को फोन पर सूचना दी कि घर से दो बच्चे निकल रहे हैं। सूचना मिलने पर नीता देवी जब घर पहुंचीं, तो उन्होंने चोरी का पता चला। उन्होंने तुरंत इसकी लिखित शिकायत नावकोटी थाने में दर्ज कराई। थाना प्रभारी ने मामले में कांड संख्या 234/25 दर्ज कर घटनास्थल का जायजा लिया। प्रशिधु डीएसपी सह थाना प्रभारी अमरजीत तिवारी ने बताया कि घटना की जांच के लिए सीसीटीवी फुटेज खंगाले जा रहे हैं, ताकि अपराधियों को पकड़ने में मदद मिल सके।

भाजपा नेता के घर चोरी

बांका। बांका के अमरपुर थाना क्षेत्र के ओडैय गांव में बुधवार देर रात भाजपा नेता उदय शंकर के घर चोरी हो गई। अज्ञात चोरों ने संधमारी कर नकदी और कीमती जेवरात चुरा लिए। पुलिस ने मामले की जांच शुरू कर दी है। सभी लोग भोज खाने के लिए गए हुए थे। भोज खाकर लौटने पर सभी अपने-अपने कमरे में सोने चले गए थे। सुबह उठने पर पता चला की चोरी हो गई है। गुरुवार को पीड़ित उदय शंकर ने बताया कि बुधवार रात वे दौना गांव से भोज खाकर घर लौटे थे। परिवार के सभी सदस्य थाना खाकर सो गए। गुरुवार सुबह उनकी पत्नी ने उठे जगाया और बताया कि घर के मुख्य दरवाजे की कुंडी टूटी हुई है तथा सामान बिखरा पड़ा है।

एक लाख रूपए नकद गायब थे: तलाशी लेने पर पता चला कि तीन सूटकेस, एक बैग और पर्स में रखे करीब एक लाख रूपए नकद गायब थे। घर के पिछवाड़े में सूटकेस और बैग फेंके हुए मिले। जांच में सामने आया कि सूटकेस में रखे सोने चांदी के जेवरात और कीमती कपड़े भी चोरी हो गए थे। पीड़ित के अनुसार, चोर नकदी, सोने चांदी के आभूषण और महंगे कपड़े लेकर फरार हुए हैं। पुलिस को आवेदन देकर कार्रवाई करने की मांग की है।

अमरपुर थाना पुलिस मौके पर पहुंची: घटना की सूचना मिलते ही अमरपुर थाना पुलिस मौके पर पहुंची और आसपास के लोगों से पूछताछ की। गृहस्वामी ने अमरपुर थाना में लिखित आवेदन देकर मामले की जांच और चोरों की गिरफ्तारी की मांग की है। थानाध्यक्ष ने बताया कि पुलिस आवेदन के आधार पर छानबीन कर रही है।

मंसूरचक प्रखंड कार्यालय समय पर नहीं खुलते

बेगूसराय। बेगूसराय जिले के मंसूरचक प्रखंड मुख्यालय स्थित सरकारी कार्यालय और आरटीपीएस काउंटर समय पर नहीं खुल रहे हैं। अधिकारी और कर्मचारी अक्सर अनुपस्थित पाए जाते हैं, जिससे आम लोगों के कामकाज बुरी तरह प्रभावित हो रहे हैं। सरकारी नियमानुसार, सभी अधिकारियों और कर्मचारियों को सुबह 10:30 बजे तक कार्यालय में उपस्थित होना अनिवार्य है। हालांकि, प्रखंड, अंचल और कृषि कार्यालयों में सुबह 11:00 बजे के बाद भी ताले लटके मिलते हैं। नए जिलाधिकारी श्रीकांत शास्त्री की नियुक्ति के बावजूद भी इस स्थिति में कोई सुधार नहीं आया है। कार्यालयों के देर से खुलने के कारण दूर-दराज से आने वाले आवेदकों को भारी प्रेशानी का सामना करना पड़ रहा है। समसैक पंचायत के वार्ड संख्या आठ के शंकर महतो और गणपताल पंचायत के शिव शंकर महतो ने बताया कि वे लंबे समय से इंजागर कर रहे थे, लेकिन काउंटर नहीं खुला। मंसूरचक पंचायत के राजू कुमार गुप्ता ने भी अपनी निराशा व्यक्त करते हुए कहा कि उन्हें खाली हाथ लौटना पड़ रहा है और बाहर से आने में काफी खर्च होता है। लाभार्थियों ने बताया कि जब उन्होंने सफाईकमी से पूछा, तो उन्हें बताया गया कि अधिकारी और कर्मचारी 11:00 बजे के बाद ही आते हैं। सुबह 10:45 बजे तक अंचल अधिकारी भी कार्यालय नहीं पहुंचे थे। प्रखंड कार्यालय और मनरेगा कार्य में भी सफाईकमी, सुरक्षाकमी और कई अन्य कर्मचारी अनुपस्थित पाए गए। स्थानीय लोगों का कहना है कि प्रखंड स्थित विभिन्न विभागों में यह स्थिति अक्सर बनी रहती है। इस संबंध में अंचल अधिकारी (सीओ) सुजीत कुमार ने कहा कि व्यवस्था में जल्द सुधार किया जाएगा।

कर्तव्य पथ पर परेड करेगा

टीएमबीयू का शानू मिश्रा

भागलपुर। टीएमबीयू का एनएसएस वोलंटियर शानू मिश्रा गणतंत्र दिवस पर दिल्ली में कर्तव्य पथ पर परेड (2026) में शामिल होगा। बीएन कॉलेज के छात्र शानू का चयन इस परेड के लिए हुआ है। ग्वालियर में लगे पूर्व गणतंत्र दिवस परेड कैप में ट्रेनिंग के बाद चयन हुआ। इस कैप में शानू के साथ ताड़र कॉलेज की छात्रा मुस्कान भी शामिल हुई थी। लेकिन चयन एक का ही हुआ। बिबि में एनएसएस के समन्वयक डॉ. राहुल कुमार ने बताया कि इससे पहले 2025 में आनंद कुमार और स्वतंत्रता दिवस परेड में दिलशाद ने भाग लिया था। जबकि 2024 में गणतंत्र दिवस परेड में चंदन और दिवाकर शामिल हुए थे। टीएमबीयू की ओर से 2011 में भी महाव्दी कॉलेज का छात्रा श्वेता भारती ने गणतंत्र दिवस समारोह में सांस्कृतिक इवेंट में अपनी प्रस्तुति दी थी।

घर में रहती थी एचएम, स्कूल में

पति लेते थे वलास, निलंबित हुईं

भागलपुर। नारायणपुर प्रखंड के बैकटपुर दुपैला के उल्कमति उच्च माध्यमिक विद्यालय की प्रभारी प्रधानाध्यापिका रंजू कुमारी को निलंबित कर दिया गया है। आरोप है कि बगैर स्कूल गए ही उनकी हाजिरी बन रही थी और उनकी जगह उनके पति कक्षा का संचालन किया करते थे। कमांड एंड कंट्रोल पोर्टल पर शिकायत के बाद नारायणपुर बीईओ ने मामले की जांच की थी। इसी जांच के आधार पर डीईओ ने कार्रवाई की है। जांच में पाया गया कि स्कूल गए बिना उपस्थिति बन रही थी, फोटो के माध्यम से उपस्थिति दर्ज हो रही थी और शिक्षिका की अनुपस्थिति में उनके पति विद्यलय संचालित करते थे। जांच में सामने आया कि 20, 23, 25, 26 व 29 नवंबर 2024 को वे विद्यालय में अनुपस्थित थीं, फिर भी उपस्थिति बनी। उनके स्थान पर पति राकेश कुमार शर्मा विद्यालय संचालित करते थे। 24 नवंबर 2024 को बीपीएम अमित कुमार चौधरी की जांच में छात्रों ने भी यह बात बताई। फरवरी 2025 में नारायणपुर बीडीओ ने शिक्षिका को सस्पेंड किया था। जून में बीडीओ ने उन्हें महिला होने के हवाला देते हुए परिस्थितिजन्य त्रुटि बताकर 4 माह बाद क्तीन पिय्ट दे दी। गृह विभाग से जांच के आदेश के बाद कार्रवाई हुई है। प्रधानाध्यापिका ने कहा कि आरोप बेबुनियाद है।

पंचायत समिति की बैठक में शिक्षा

नल-जल के मुद्दे पर सदन गरमाया

पौरपैती। ट्रायसेम भवन में बुधवार को प्रमुख रश्मि कुमारी की अध्यक्षता में पंचायत समिति की बैठक हुई। इसमें नल-जल योजना और शिक्षा विभाग की कार्यप्रणाली के मुद्दों को सदस्यों ने उठाया। सदस्यों ने शिक्षा विभाग पर मनमानी का आरोप लगाते हुए कार्यक्रमों की सूचना नहीं देने की शिकायत की। कई पंचायतों में जल-नल योजना के तहत पिछले दो वर्षों से पानी की आपूर्ति नहीं होने की बात उठी। पंचायत सरकार भवनों में कर्मियों की अनुपस्थिति, विद्यालयों की चहारदीवारी का निर्माण, मध्याह्न भोजन की समस्या, जन वितरण प्रणाली में अनाज कम देने और खाद की कालाबाजारी जैसे मुद्दे भी सामने आए। बीडीओ अभिमन्यु कुमार ने नल-जल योजना, खाद और अनाज वितरण से जुड़ी शिकायतों पर कार्रवाई का आश्वासन दिया। साथ ही बैठक से अनुपस्थित जीविका के बीपीएम से स्पष्टीकरण पृष्ठने की बात कही। विधायक मुरारी पासवान ने अधिकारियों को निर्देश दिया कि बैठकों में उठाए मुद्दों के समाधान सुनिश्चित किया जाए।

मामूली विवाद में भाईयों के बीच मारपीट

निज संवाददाता। भागलपुर

सुलतानगंज थाना क्षेत्र अंतर्गत बिल्दौरी गांव में मामूली विवाद में भाई ने ही अपने सगे भाई के साथ मारपीट कर उसे गंभीर रूप से घायल कर दिया। घटना, बीती रात करीब तीन बजे की बताई जा रही है। घायल युवक की पहचान जितेंद्र कुमार शाह के रूप में हुई है, जिन्हें इलाज के लिए भागलपुर के जवाहरलाल नेहरू मेडिकल कॉलेज अस्पताल (मायागंज) में भर्ती कराया गया है, जहां उनकी हालत गंभीर बताई जा रही है। जानकारी के अनुसार जितेंद्र कुमार शाह अपने घर में पत्नी के साथ रहते हैं। उनका आरोप है कि उनसे दोनों बड़े भाई सुनील शाह और रंजीत शाह ने अपनी मां के साथ मिलकर पैतृक संपत्ति को बेच दिया



है। हालांकि जिन लोगों को जमीन बेची गई है, उन्होंने अब तक न तो जमीन की रजिस्ट्री कराई है और न ही पूरी राशि वापस कर रहा है। इस कारण जमीन खरीदने वाले लोग आए दिन जितेंद्र कुमार शाह को धमकाते रहते हैं।

घायल बोला- पानी को लेकर बड़े भाई से होता रहा है

विवाद: घायल जितेंद्र ने बताया कि उनके घर से बहने वाला पानी बड़े भाई के घर की ओर जाने को लेकर पहले भी विवाद होता रहा है। इसी को लेकर बीती रात मामूली कहासुनी हुई थी, जो उस समय शांत हो गई। लेकिन आरोप है कि बाद में दोनों बड़े भाई सुनील और रंजीत ने भाड़े पर अपने कुछ दोस्तों

धरने पर बैठे एनटीपीसी के बिजली मिस्त्री

निज संवाददाता। भागलपुर

भागलपुर स्थित एनटीपीसी बिजली विभाग में कार्यरत इलेक्ट्रीशियन कर्मी एजेंसी परिवर्तन के विरोध में धरने पर बैठ गए। धरने पर बैठे कर्मियों का कहना है कि जिस एजेंसी के अंतर्गत वो पिछले 26 वर्षों से कार्य कर रहे हैं, उसे बदलकर दूसरी एजेंसी में स्थानांतरित करने की बात कही जा रही है, जिससे उन्हें गंभीर समस्याओं का सामना करना पड़ सकता है। धरने में बिजली विभाग के चार अलग-अलग पदनामों पर कार्यरत कर्मी शामिल हैं, जिनमें अनस्क्रिड वर्कर, सेमी स्क्रिड वर्कर, स्क्रिड वर्कर और हाईली स्क्रिड वर्कर शामिल हैं। धरने पर बैठे SW कर्मी संजीव कुमार मिश्रा ने बताया कि वे लोग एनटीपीसी के बिजली विभाग में वर्ष 1998 से कार्यरत हैं। उनका कार्य किसी भी स्थान से आने वाली इलेक्ट्रिकल शिकायतों का त्वरित समाधान करना है।

कर्मचारी बोले- कई तरह



की दिक्कतें आएंगी: कर्मचारियों ने कहा कि वर्तमान एजेंसी के माध्यम से ही उनका पीएफ सहित अन्य सेवा लाभ जुड़ा हुआ है। यदि उन्हें दूसरी एजेंसी में भेजा गया तो पीएफ, अनुभव और कार्य की प्रकृति को लेकर कई तरह की दिक्कतें होंगी। उन्होंने कहा कि नई एजेंसी के अंतर्गत काम करना उनके लिए नया होगा, जिससे किसी भी प्रकार की तकनीकी त्रुटि या घटना होने पर जिम्मेदारी का खतरा बना रहेगा। उन्होंने बताया कि वे पिछले 26 वर्षों से इसी विभाग में कार्य कर

रहे हैं और अचानक एजेंसी परिवर्तन से उनका भविष्य असुरक्षित हो जाएगा। धरने की सूचना मिलते ही बिजली विभाग के सीनियर मैनेजर शंभू नायक मौके पर पहुंचे और कर्मियों से बातचीत कर मामले की शांत कराया। सीनियर मैनेजर ने कर्मियों को भरोसा दिलाया कि वे जिस पद और स्थान पर कार्यरत हैं, वह काम करते रहेंगे और फिलहाल किसी प्रकार का एजेंसी परिवर्तन नहीं किया जाएगा। सीनियर मैनेजर के आश्वासन के बाद कर्मियों ने फिलहाल धरना समाप्त कर दिया

भैंस चोरी के दौरान पशुपालक के हुए हत्याकांड मामले का खुलासा,चार गिरफ्तार



निज संवाददाता। अररिया

जिले के भरगामा थाना क्षेत्र के संधाल टोला में 11 दिसम्बर के अहले सुबह मवेशी चोरी के दौरान पशुपालक की डंडे से पिटाई की गई थी,जिसके बाद पशुपालक की मौत हो गई थी।पशुपालक के हुए हत्याकांड मामले ने खुलासा कर लिया है।मामले में पुलिस ने वैज्ञानिक और तकनीकी अनुसंधान का सहारा लेते हुए चार लोगों को गिरफ्तार किया है।जिसके पास से पुलिस ने घटना में प्रयुक्त चार मोबाइल सहित अन्य चार मोबाइल और मवेशी ढोने के लिए उपयोग में लाए गए पिकअप वाहन बरामद किया है।जानकारी अंजनी कुमार ने गुुवार को प्रेस वाला कर दी। एसपी अंजनी कुमार ने बताया कि 11 दिसम्बर को भरगामा थाना क्षेत्र के संधाल टोला निवासी पशुपालक एक ट्रक हेंब्रम पितु सुखाय हेंब्रम अपने दो दुधारू पशुओं के चराने के लिए बांध के पास के खेत में ले गए थे। इसी दौरान अज्ञात बदमाशों द्वारा उनके दोनों दुधारू पशुओं को जबरन छीनकर ले जाने का प्रयास किया गया।जिसका उपे्र हेंब्रम द्वारा विरोध किया गया, तो बदमाशों ने डंडे से उनके सिर पर प्रहार कर दिया, जिससे वे गंभीर रूप से घायल हो गए और बाद में इलाज के क्रम में उनकी मौत हो गई थी।वहीं घटना के पश्चात बदमाश दोनों दुधारू पशुओं को लेकर फरार हो गया था। घटना के संबंध में मृतक के परिजन सूरजमुखी देवी ने भरगामा थाना में कांड संख्या- 384/25, दिनांक 11.12.2025, धारा 103 (1)/303(2)/35 बीएनएस के अंतर्गत तीन अज्ञात अपराधियों के खिलाफ प्राथमिकी दर्ज कराई थी। एसपी ने बताया कि मामले की गंभीरता को लेकर फारबिसगंज एसडीपीओ के नेतृत्व में भरगामा, नरपतंग, फारबिसगंज, फुलकाह, नगर थाना, आरएस थानाध्यक्ष तथा डीआईयू टीम को शामिल कर

एक विशेष छापामारी दल का गठन किया गया। छापेमारी दल के द्वारा गुप्त सूचना, तकनीकी अनुसंधान सीसीटीवी फुटेज अवलोकन से अहले सुबह मवेशी चोरी के दौरान उर्फ मिट्टू उमर पिता स्वर्गीय फुदन यादव को सुगुल के राजेश्वरी थाना क्षेत्र के चढ़ने गांव से गिरफ्तार किया गया।मिथिलेश कुमार मवेशी की खरीद बिक्री का काम करता है और पूछताछ के क्रम में उसने इस कांड में अपनी सलिप्तता स्वीकार की।उन्होंने घटना में शामिल अन्य सहयोगियों का नाम बताया। इस घटना में शामिल दो अन्य अभियुक्त फारबिसगंज थाना क्षेत्र के अड़राहा निवासी बबलू यादव उर्फ बोहरन पिता महेश यादव एवं मुकेश यादव पिता वीरेन यादव को भी गिरफ्तार किया गया। पूछताछ के दौरान बताया गया कि भैंस चोरी के उपरांत एक टाटा 407 वाहन के माध्यम से उन्हें बिक्री हेतु राजेश्वर स्थित चंद्रदेई मवेशी हटिया ले जाया गया था। तकनीकी अनुसंधान के पश्चात उक्त टाटा 407 वाहन के चालक ड़ाहवर छोदू उर्फ दिलशाद उप्त पति सर्फूल खान को आरएस थाना क्षेत्र के राजेश्वर भाग मोहम्मद से गिरफ्तार किया गया।एसपी ने बताया कि चंद्रदेई मवेशी हटिया में चोरी के मवेशियों की खरीद-फरोख्त करने वालों की भी गहन जांच की जा रही है। घटना में शामिल अन्य अपराध कर्मियों की पहचान कर ली गई है। उनकी गिरफ्तारी के लिए लगातार छापामारी की जा रही है जल्दी उन्हें भी गिरफ्तार कर लिया जाएगा।

छापामारी दल में फारबिसगंज एसडीपीओ मुकेश कुमार साहा, भरगामा थानाध्यक्ष राजेश कुमार, नरपतंग थानाध्यक्ष संजय कुमार, फारबिसगंज थानाध्यक्ष राधेश्वर कुमार सिंह, नगर थानाध्यक्ष मनीष कुमार रजक, फुलकाह थानाध्यक्ष विकास कुमार मौयं, आरएस थानाध्यक्ष अंकुर कुमार के साथ डीआईयू टीम को शामिल कर

♦ आरोपी ने 9 लोगों संग मिलकर वारदात को दिया अंजाम, घायल की हालत गंभीर, मायागंज में एडमिट

को बुलाया और देर रात करीब तीन बजे जबरन घर में घुसकर उनके साथ मारपीट की। जितेंद्र का आरोप है कि मारपीट के दौरान एक आरोपी भाई ने उनके मुंह में पिस्टल घुसाकर जान से मारने की धमकी दी और बेरहमी से पिटाई की, जिससे वह गंभीर रूप से घायल हो गए। शोर सुनकर आसपास के लोगों ने किसी तरह उन्हें बचाया और परिजनों की मदद से इलाज के लिए मायागंज अस्पताल में भर्ती कराया गया। घायल जितेंद्र कुमार शाह ने इस पूर मामले को लेकर सुलतानगंज थाना में लिखित शिकायत दी है। इधर सुलतानगंज थाना अध्यक्ष मृणुंजय कुमार ने बताया कि घटना की जानकारी मिली है। घायल युवक को इलाज के लिए अस्पताल भेजा गया है। आवेदन प्राप्त होते ही मामले की जांच कर आगे की कानूनी कार्रवाई की जाएगी।

दुष्कर्म आरोपी के घर कुर्की-जब्ती



निज संवाददाता। बांका

बांका के रजौन थाना क्षेत्र के कठरंग गांव में गुरुवार को रेप के एक मामले में फरार चल रहे मुख्य आरोपी नीतीश कुमार के घर रजौन पुलिस ने कुर्की-जब्ती की कार्रवाई की है। यह कार्रवाई न्यायालय के आदेश पर की गई, क्योंकि आरोपी इशितहार चिकपाने और नोटिस भेजने के बावजूद लगातार फरार चल रहा था। आरोपी नीतीश कुमार कठरंग गांव निवासी मंगल यादव का पुत्र है। उस पर करीब नौ माह पूर्व एक किशोरी के साथ रेप करने का गंभीर आरोप है। पीड़िता के पिता ने थाने में प्राथमिकी दर्ज कराई थी।

पुलिस आरोपी की गिरफ्तारी के प्रयास में जुटी थी: प्राथमिकी दर्ज होने के बाद से ही पुलिस आरोपी

की गिरफ्तारी के प्रयास में जुटी थी। पुलिस ने कई बार संभावित ठिकानों पर छापेमारी की, लेकिन नीतीश कुमार लगातार फरार बना रहा। न्यायालय में उपस्थित होने के लिए उसे नोटिस भी भेजा गया था और उसके घर पर इशतेहार भी चिपकाया गया, लेकिन वह न्यायालय के समक्ष प्रस्तुत नहीं हुआ।

परिवार के सभी सदस्य भी फरार थे: अपर थानाध्यक्ष रवि कुमार, एसआई संजय कुमार सिंह, जया भारती, शुभम कुमार सहित पुलिस बल आरोपी के घर पहुंचा। मौके पर घर में ताला लगा पाया गया और परिवार के सभी सदस्य भी फरार थे। पुलिस ने ग्रामीणों की उपस्थिति में आरोपी के घर से गैस चूल्हा, बाइक सहित अन्य घरेलू सामान जब्त किया।

निज संवाददाता। बांका

बांका जिले के बाँसी प्रखंड स्थित मंदार पर्वत रोपवे पर एक दिवसीय मॉक ड्रिल और प्रशिक्षण कार्यक्रम आयोजित किया गया। इस कार्यक्रम में पटना बिहटा से आई एनडीआरएफ की नौवाँ बटालियन और देवघर के बचाव दल ने संयुक्त रूप से रोपवे कर्मियों को आपदा प्रबंधन एवं रेस्क्यू से संबंधित प्रशिक्षण दिया। यह आयोजन मंदार पर्वत के टर्मिनल नंबर एक पर संपन्न हुआ। एनडीआरएफ नौवाँ बटालियन के डिप्टी कमांडेंट विवेक कुमार,डिप्टी कमांडेंट डॉ. बी.के. झा और इम्पेक्टर मुरली शर्मा के नेतृत्व में यह मॉक ड्रिल आयोजित की गई।इसमें रोपवे पर संभावित दुर्घटनाओं के बाद बचाव कार्य,रहत व्यवस्था और तत्काल

चिकित्सा उपचार के तरीकों की विस्तृत जानकारी दी गई। प्रशिक्षण के दौरान आकस्मिक घटना की स्थिति में चेयर कार में फंसे यात्रियों को सुरक्षित निकालकर उपचार केंद्र तक पहुंचाने का अभ्यास कराया गया।

रेस्क्यू ऑपरेशन का लाइव डेमो भी प्रस्तुत किया गया: मॉक ड्रिल के माध्यम से रोपवे संचालन के दौरान किसी भी अग्रिय घटना के बाद

अपनाई जाने वाली रणनीति,प्राथमिक उपचार के आवश्यक उपायों और सुरक्षा मानकों पर विशेष जोर दिया गया।

अभ्यास के दौरान एक संभावित दुर्घटना की स्थिति उत्पन्न कर चेयर कार में फंसे लोगों को सुरक्षित बाहर निकालने का प्रदर्शन किया गया।इस क्रम में रेस्क्यू ऑपरेशन का लाइव डेमो भी प्रस्तुत किया गया।

मालदा मंडल में इंजीनियरिंग विभाग के सेवानिवृत्त सुपरवाइजरी स्टाफ की पुनर्नियुक्ति

इंजीनियरिंग विभाग के बाईस (22) सेवानिवृत्त सुपरवाइजरी स्टाफ (एसएसई/पी.वे=07, जेई/पी.वे=10, एसएसई/वर्क्स=04 और जेई/वर्क्स=01) क्रमश:लागू लेवल-6 और 7 में रिक्रियों के लिए पुनर्नियुक्त किए जाएंगे। इन पदों पर आवेदन करने के लिए अधिकतम आयु सीमा 65 वर्ष है। अंतिम तिथि 15.01.2026 है।

अधिक जानकारी और पूर्ण अधिसूचना के लिए, कृपया वेबसाइट www.er.indianrailways.gov.in में Division → Malda → Department → Personnel Department → Recruitment टैब पर जाएं।

वरिष्ठ मंडल कार्मिक अधिकारी, मालदा

पूर्व रेलवे

हमें यहाँ देखें : [✉ @EasternRailway](#) [📍 @easternrailwayheadquarter](#)

पूर्व रेलवे

निविदा सूचना सं.: ईएल-36-25; दिनांक 16.12.2025। वरिष्ठ मंडल विद्युत अभियंता (ज.ती, पूर्व रेलवे, स्टेशन रोड, आसनसोल, पिन-713301) द्वारा निम्नलिखित कार्य को आर्थिक रूप से पूरा करने में सक्षम तथा वैध विद्युतीय ठेकेदार का लाइसेंस रखने वाले सम्माननीय निविदादाताओं से निम्नलिखित कार्य के लिए ई-निविदाएं आमंत्रित की जाती हैं: **कार्य का नाम सहित उसका स्थािति है:- कार्य का नाम सहित उसका स्थािति है:-** आसनसोल मंडल के खाना-प्रधानखूटा खंड में पानागढ़, अंडाल, आसनसोल एवं बराकर में ओएचई डिगो का जर्ीणोंद्वारा **निविदा मूल्य: ₹ 1,35,86,584.171 बयाना राशि: ₹2,17,900। निविदा दस्तावेज की कीमत: शून्य। कार्य पूरा करने की अवधि: 09 महीना। निविदा बंद होने एवं खुलने की तारीख एवं समय : 16.01.2026 को सुबह 11.00 बजे। सम्पूर्ण विवरण रेलवे की वेबसाइट www.ireps.gov.in पर देखे जा सकेंगे।** (ASN-278/2025-26) निविदा सूचना वेबसाइट:www.er.indianrailways.gov.in www.ireps.gov.in पर भी उपलब्ध है

हमें यहाँ देखें: ✉ @EasternRailway

📍 @easternrailwayheadquarter



बिहार सरकार

कार्यपालक अभियंता का कार्यालय,
उत्तर कोयल नहर प्रमण्डल, नवीनगर
Email ID-nkdcl1975@gmail.com
पत्रांक..998

भाडे पर वाहन रखने हेतु अति-अल्पकालीन कोटेशन आमंत्रण सूचना सं०-03 / 2025-26
एतद् द्वारा सर्वसाधारण वाहन मालिक को सूचित किया जाता हैं कि कार्यपालक अभियंता, उत्तर कोयल नहर प्रमण्डल, नवीनगर अंतर्गत विभिन्न कार्यों के सम्पादन, योजनाओं एवं नहरों का निरीक्षण एवं उच्चधिकारियों के बैठक में भाग लेने इत्यादि कार्यों के निमित्त निम्नलिखित पदाधिकारियों हेतु उनके पदनाम के सममुख अंकित व्यवसायिक वाहन 31 मार्च 2026 तक के लिए अग्रलिखित शर्तों के अधीन इच्छुक वाहन मालिक / फर्म से मुहर बंद दर कोटेशन आमंत्रित किया जाता है।

| क्र० सं० | पदाधिकारी का पदनाम | वाहन का प्रकार | वाहन की संख्या | वाहन का दर | अभियुक्ति |
|----------|---|----------------------------|--|------------|-----------|
| 01 | कार्यपालक अभियंता, उत्तर कोयल नहर प्रमण्डल, नवीनगर हेतु। | स्कॉपियो (व्यवसायिक वाहन) | 27500 /— (सताईस हजार पाँच सौ रुपये) मात्र प्रति माह। | 01,अदद | |
| 02 | अवर प्रमण्डल पदाधिकारी उत्तर कोयल नहर अवर प्रमण्डल, रोड-01 एवं रोड-02 हेतु। | बोलरो (व्यवसायिक वाहन) | 17400 /— (सत्रह हजार चार सौ रुपये) मात्र।प्रति माह | 01,अदद | |

- कोटेशन आमंत्रित सूचना निर्गत करने की तिथि :- दिनांक 16.12.2025
- कोटेशन जमा करने की तिथि :- दिनांक- 29.12.2025 3:00 बजे अपराह्नन तक।
- कोटेशन जमा करने का स्थान :- कार्यपाल अभियंता, उत्तर कोयल नहर प्रमण्डल, नवीनगर।
- कोटेशन खोलने की तिथि एवं समय :- दिनांक-29.12.2025 3:30 बजे अपराह्नन में।
- विज्ञापन दाता का पदनाम एवं पता :-कार्यपालक अभियंता, उत्तर कोयल नहर प्रमण्डल, नवीनगर (ई० रवि कांत दास)

कार्यपालक अभियंता,
उत्तर कोयल नहर प्रमण्डल,नवीनगर
विवस्तृत जानकारी www.state.bihar.gov.in/prdbihar से प्राप्त की जा सकती है।
रक्त की आवश्यकता पड़ने पर लाईसंस प्राप्त ब्लड बैंकों से ही रक्त प्राप्त करें।



संक्षिप्त समाचार

पीट कर हत्या करने पर आजीवन कारावास, 25 हजार जुर्माना

आरा। पिट – पिट कर हत्या करने के मामले में अष्टम अपर जिला एवं सत्र न्यायाधीश नीरज किशोर ने बुधवार को आरोपी मनु शर्मा को सश्रम आजीवन कारावास तथा 25 हजार रुपए जुर्माना की सजा सुनाई। अभियोजन की तरफ से आठ गवाहों की गवाही कोर्ट में कराई गई थी। अभियोजन पक्ष की तरफ से जिला मुख्य अभियोजन पदाधिकारी माणिक कुमार सिंह ने बहस किया। उन्होंने बताया कि 26 जून 2023 को धनगाई थानान्तर्गत खैरहा गांव निवासी संदीप मिश्रा की हत्या कर दिया गया था। घटना को लेकर उसी गांव निवासी मोनु शर्मा के खिलाफ प्राथमिकी दर्ज कराई गई थी। कोर्ट ने हत्या करने का दोषी पाते हुए आरोपी को उक्त सजा सुनाई। आरोपी कवीन्द्र शर्मा के पुत्र मनु शर्मा है। एसपी राज ने बताया की 26 जून 2023 को धनगाई थाना क्षेत्र के खैरहा गांव में कचरा फेंकने के विवाद में दो पक्षों के बीच मारपीट की घटना हुई थी। उस घटना में गंभीर रूप से जखमी संदीप शर्मा की उपचार के क्रम में मृत्यु हो गई थी। भोजपुर पुलिस द्वारा प्रस्तुत किए गए साक्ष्य, समर्पित किए गए चार्जशीट एवं अभियोजन पक्ष की गवाही के आधार पर माननीय न्यायालय, एडीजे 8 के कोर्ट द्वारा धनगाई थाना कांड संख्या 67/2023 के आरोपी मनु शर्मा पिता कवीन्द्र शर्मा को धारा 302 भादवि में आजीवन कारावास एवं 25 हजार रुपए जुर्माना से दण्डित किया गया।

सड़क दुर्घटना में दो तस्कर घायल, शराब व बाइक जब्त

आरा। गजरাজगंज थाना की पुलिस ने आरा- बक्सर एनएच 922 पर मिल्की गांव के फ्लाईओवर के पास से एक बाइक पर लदा 13.6 लीटर अंग्रेजी शराब को बरामद किया। गजरাজगंज थाना के थानाध्यक्ष चंचल कुमार ने बताया कि आरा- बक्सर एनएच 922 पर मिल्की फ्लाई ओवर के पास दो बाइक की आमने-सामने की टक्कर हो गई थी। घटना में एक बाइक पर सवार दो युवक गंभीर जखमी हो गये थे। जखमी दोनों युवकों के पास से 13.6 लीटर अंग्रेजी शराब बरामद किया गया। क्षतिग्रस्त बाइक को जब्त कर थाना लाया गया। सड़क दुर्घटना में घायल दोनों युवकों में नवादा थाना क्षेत्र के मौलाबाग के निवासी कयामुद्दीन के पुत्र मुशर्रफ और चांदी थाना क्षेत्र के बिशुनपुर पुर गांव के निवासी मोहम्मद रियाजुद्दीन के पुत्र मोहम्मद इरफान शामिल है। दोनों युवक को गंभीर चोट लगी है। जिस इलाज के लिए सदर अस्पताल भेजा गया था जहां से गंभीर स्थिति को देखते हुए दोनों को पटना इलाज के लिए रेफर कर दिया गया है। पुलिस इस संबंध में गजरजगंज थाना में एफआईआर दर्ज कर ली है। घायल दोनों युवक कहीं से शराब लेकर मिल्की फ्लाईओवर के पास सड़क पर चढ़े थे। उसी समय सामने से एक एंबुलेंस लाइट जलाते आ रही थी। दोनों युवकों को लगा कि पुलिस की गाड़ी आ रही है जिसको देख अपनी बाइक को पुलिस से बचने के लिए गलत दिशा में मोड़ दिया। इसके बाद सामने से आ रही दूसरी बाइक में दोनों की टक्कर हो गई और घायल हो गए। उदवंतनगर थाना के पुलिस ने उदवंतनगर थाना क्षेत्र के मलथर गांव के एक किराना दुकान से 7 लीटर अंग्रेजी शराब बरामद कर लिया।

फरार चल रहे 5 आरोपियों के घर इश्तेहार चिपकाया

आरा। उदवंतनगर थाना की पुलिस ने उदवंतनगर थाना क्षेत्र के खरीनी गांव में हत्या के केस में फरार चल रहे 5 आरोपियों के घर पर इश्तेहार चिपकाया। उदवंतनगर थाना के दारोगा नीतीश कुमार ने बताया की थाना क्षेत्र के खरीनी गांव में 8 मई 2025 को तंत्र - मंत्र के आरोप लगा एक व्यक्ति की हत्या का दिया गया था। मृतक खरीनी गांव के निवासी किशोरी राम था। घटना के बाद किशोरी राम की पत्नी सरस्वती देवी के बयान पर उदवंतनगर थाना में घटना में शामिल कुल 6 लोगों को नामजद करते हुए एफआईआर दर्ज किया गया था। जिसमें झप्सी राम को जगदीशपुर थाना क्षेत्र से गिरफ्तार कर जेल भेज दिया गया था।

‘विकसित भारत युवा सांसद -2026’ कार्यक्रम के छात्रों ने रखा संवाद

आरा। वीर कुंवर सिंह विश्वविद्यालय की अंगीभूत इकाई महर्षि विश्वामित्र महाविद्यालय, बक्सर में विकसित भारत युवा सांसद-2026 कार्यक्रम के अंतर्गत “आपातकाल के 50 वर्ष: भारतीय लोकतंत्र के लिए एक सबक” विषय पर विचार-विमर्श एवं भाषण प्रतियोगिता का आयोजन किया गया। कार्यक्रम का उद्देश्य युवाओं में लोकतांत्रिक चेतना, संवैधानिक मूल्यों तथा संसदीय परंपराओं के प्रति जागरूकता उत्पन्न करना रहा। कार्यक्रम की अध्यक्षता प्रधानाचार्य प्रो. कृष्णा कान्त सिंह ने की। मुख्य अतिथि सह जूरी सदस्य विधायक आनंद मिश्रा थे। जूरी सदस्य के रूप में वीर कुंवर सिंह विश्वविद्यालय के एनएसएस समन्वयक डॉ. साधना रावत, जिला युवा पदाधिकारी कोमल निगम तथा महाविद्यालय के कार्यक्रम पदाधिकारी डॉ. वीरेंद्र प्रसाद उपस्थित रहे। मंच संचालन के रूप में इतिहास विभाग के अध्यापक डॉ. नवीन शंकर पाठक ने अच्छा से कार्यक्रम को संपादित कराया। मुख्य अतिथि ने कहा कि आपातकाल भारतीय लोकतंत्र के इतिहास का एक महत्वपूर्ण अध्याय है, जिससे हमें नागरिक अधिकारों, अभिव्यक्ति की स्वतंत्रता और संवैधानिक संस्थाओं की रक्षा का स्थायी संदेश मिलता है। प्रधानाचार्य ने युवाओं से लोकतांत्रिक मूल्यों को आत्मसात कर राष्ट्र निर्माण में सक्रिय भूमिका निभाने का आह्वान किया। प्रतियोगिता में विभिन्न महाविद्यालयों से आए विद्यार्थियों ने विषय पर तथ्यपरक एवं प्रभावशाली विचार प्रस्तुत किए। जूरी द्वारा किए गए मूल्यांकन के आधार पर प्रथम स्थान नुरी सुमित्रा, कॉलेज डुमरांग, द्वितीय स्थान विजय लक्ष्मी, वीएचयू और तृतीय स्थान प्रवीण सिंह, आर्ट्स कैम्पस, पटना ने प्राप्त किया। मौके पर इतिहास विभाग के प्राध्यापक डॉ. महेंद्र प्रताप सिंह, दर्शनशास्त्र विभाग के प्राध्यापक डॉ. अवनीश पांडेय, डॉ नवीन शंकर पाठक, डॉ प्रिय रंजन चौबे,डॉ. प्रियेश रंजन, डॉ. श्वेत प्रकाश, डॉ. अर्चना कुमारी, डॉ. वीरेंद्र कुमार, डॉ. राकेश तिवारी, डॉ. विभा श्रीवास्तव, डॉ सीमा द्विवेदी, डॉ छाया चौबे चिन्मय प्रकाश झा आदि थे।

लोक रंगमंच के लोक रंगकर्मी भिखारी ठाकुर सदैव स्मरणीय रहेंगे: आरपी वर्मा

बक्सर। भारतीय साहित्य साधकों ने साहित्य की नाट्य विधा को सर्वाधिक महत्व दिया है। लोक नाट्यकार भिखारी ठाकुर अपनी नाट्य कृतियों और मंचन के माध्यम से महाकवि कालिदास और सेक्सपियर की तरह चर्चित और अति लोकप्रिय साबित हुए हैं। उक्त बातें वरीय अधिवक्ता सह साहित्यकार रामेश्वर प्रसाद ने कही। उन्होंने कहा कि भिखारी ठाकुर की नाट्य कृतियों की लोकप्रियता के मूल में आये यत्र तत्र गीत उन्हें अत्यंत आकर्षक बना दिए हैं। उनके लगभग सभी गीत आज भी प्रासंगिक हैं।लोक नाट्यकार भिखारी ठाकुर के लोकगीत और उनके लोक नृत्य उनके नाटकों को महज इस लिए माधुर्य एवं सौंदर्य प्रदान करते हैं कि वे पाठकों व दर्शकों के मर्म को स्पर्श करते हैं। उनके सभी नाटकों में जीवन का करुण, विरह, प्रेम और मिलन सम्प्रेषण होता है। उन्होंने कहा कि आज देश विदेश के विभिन्न शोधार्थी भिखारी ठाकुर के नाट्य कृतियों पर शोध कर रहे हैं। जैसे विधवा के अहंकारपूर्ण जीवन, बेटी बेचना, दुश्चरित्रता, अपराध, नशाखोरी, पुरुष के बहु विवाह आदि के उन्मूलन के लिए भिखारी ठाकुर लोक नाट्य का मंचन करते रहे।

गृह रक्षकों के पुनः दाखिले को ले तिथि जारी

बक्सर। गृह रक्षकों का पुनः नामांकन को लेकर तिथि जारी कर दियागया है। वरीय जिला समादेष्टा बिहार रक्षा गृह रक्षा वाहिनी से मिली जानकारी के अनुसार मुख्यलय बिहार गृह रक्षा वाहिनी पटना के आदेश के आलोक में पुनः नामांकन समिति द्वारा गृह रक्षकों को पुनः नामांकन की तिथि निर्धारित की गई।गृह रक्षकों को पुनः नामांकन कार्य 19 दिसंबर से 23 दिसंबर तक बिहार गृह रक्षा वाहिनी कार्यालय बाजार समिति बक्सर के प्रांगण में पूर्वान्ह 10 बजे से अपराहन 5 बजे तक संपादित किया जायेगा। 20 को प्रखंड इटाही, डुमराँव एवं चौगाई में 21 को प्रखंड नावानगर, ब्रह्मपुर एवं केसरत में, 22 को प्रखंड सिमरी, चक्की एवं शहरी में, 23 को विभिन्न प्रखंडों का छुटे हुए गृह रक्षकों का नामांकन होगा।

दो बाइक की सीधी टक्कर, चार लोग जख्मी

निज संवाददाता। आरा

आरा-बक्सर नेशनल हाईवे पर गजरजगंज ओपी क्षेत्र के मिल्की गांव के पास दो बाइकों की आमने-सामने भिड़ंत हो गई। इस सड़क हादसे में एक युवती समेत चार लोग बुरी तरह जख्मी हो गए। स्थानीय लोगों की सूचना पर डायल-112 पुलिस मौके पर पहुंची और सभी घायलों को इलाज के लिए आरा सदर अस्पताल पहुंचाया। वहां प्राथमिक उपचार के बाद सभी को बेहतर इलाज के लिए पटना रेफर कर दिया गया, जहां एक की हालत नाजुक बताई जा रही है। हादसे में जख्मी लोगों में एक बाइक पर सवार नवादा थाना क्षेत्र के पकड़ी गांव निवासी भीम प्रसाद का 19 साल का बेटा राहुल कुमार का 19 साल का बेटा मो. इरफान और अंगिआंव बाजार थाना क्षेत्र के कुकुरहा गांव निवासी धर्मराज प्रसाद



की 18 साल की बेटी अंशु कुमारी शामिल हैं।

परीक्षा देने गई थी लड़की: दूसरी बाइक पर सवार नवादा थाना क्षेत्र के मौलाबाग निवासी कैमुद्दीन अंसारी के 18 साल का बेटा आरिफ और चांदी थाना क्षेत्र के बिशुनपुर गांव निवासी रियाजुद्दीन अंसारी के 19 साल का बेटा मो. इरफान गंभीर रूप से घायल हो गए। सदर

अस्पताल में इलाज के दौरान जख्मी अंशु कुमारी ने बताया कि वह रेलवे ग्रुप डी की परीक्षा देने के लिए आरा आई थी। परीक्षा समाप्त होने के बाद वह अपने रिश्तेदार के लड़के के साथ अपनी बहन के घर बिहिया थाना क्षेत्र के कौड़ियां गांव जा रही थी। इसी दौरान मिल्की गांव के पास सामने से आ रही बाइक से जोरदार टक्कर हो गई। दूसरी ओर जख्मी

स्टेशन पर ठंड से ठिठुरते लोगों को रोटरी ने ओढ़ाया कंबल



निज संवाददाता। बक्सर

शीतकालीन अभियान में रोटरी बक्सर ने अच्छी मानवीय पहलु की है। रोटरी के अध्यक्ष डॉ दिलशाद आलम के नेतृत्व में बीती रात रेलवे स्टेशन पर पर ठंड से ठिठुरते असाहयों और बेघरों के लिए विशेष रोटरी कम्बल वितरण कार्यक्रम आयोजित किया गया। लगभग दो सौ गरीब और असाहयों को कंबल ओढ़ाकर ठंड से राहत दिलाने

निज संवाददाता। बक्सर

बक्सर में नवनिर्मित अनुमंडल पदाधिकारी (SDM) कार्यालय भवन की गुणवत्ता पर सवाल उठ गए हैं। सदर एसडीएम ने निर्माण स्थल का निरीक्षण किया, जहां कई गंभीर खामियां पाई गईं। इन अनियमितताओं पर एसडीएम ने कड़ी आपत्ति जताई है और जांच के आदेश दिए हैं। निरीक्षण के दौरान, एसडीएम ने पाया कि निर्माण स्थल पर प्राक्कलन राशि, कार्य योजना और निर्माण अवधि से संबंधित कोई सूचना बोर्ड नहीं लगाया गया था। इसके अलावा, गुणवत्ता की निगरानी के लिए कोई जिम्मेदार कर्मी भी मौके पर मौजूद नहीं था। सरकारी निर्माण कार्यों में सूचना बोर्ड लगाना अनिवार्य होता है, ताकि परियोजना की जानकारी



सार्वजनिक हो सके। **कार्यपालक को विस्तृत जांच कर रिपोर्ट सौंपने का निर्देश दिया:** इस मामले को फायदा पहुंचाती है जिसके पास ओढ़ने रहने और जीने के आयाम नहीं है। इस अभियान में शामिल निर्मल कुमार सिंह, रमाशंकर, सचिव साहिल, रोटरी अध्यक्ष डॉ दिलशाद, रोटेरेक्ट राहुल मनीष कुमार, सहयोगी एस्केएफ एवं अन्य साथियों का बहुत योगदान रहा।

दोनों के कार्यालय एक ही परिसर में संचालित होंगे: जिला मुख्यालय में प्रशासनिक व्यवस्था को सुदृढ़ बनाने के उद्देश्य से यह तीन मंजिला भवन बनाया जा रहा है। इसमें

◆ एसडीएम ने इंस्पेक्शन के बाद जताई आपत्ति, जांच के निर्देश

करोड़ रुपए खर्च होने का अनुमान है। वर्तमान में एसडीएम और एसडीपीओ कार्यालय अलग-अलग स्थानों पर संचालित हैं, जिससे समन्वय में कठिनाई होती है।

एक ही परिसर में दोनों अधिकारियों से मिलने की सुविधा मिलेगी: नया भवन तैयार होने के बाद दूर-दराज से आने वाले लोगों को एक ही परिसर में दोनों अधिकारियों से मिलने की सुविधा मिलेगी, साथ ही स्थानाभाव से जूझ रहे कर्मचारियों को भी राहत मिलेगी।इस संबंध में भवन निर्माण विभाग के कार्यपालक अभियंता रूपेश कुमार ने कहा कि निर्माण कार्य में गुणवत्ता की कमी की बात गलत है। उन्होंने बताया कि वे स्वयं कई बार स्थल का निरीक्षण कर चुके हैं। हालांकि उन्होंने यह स्वीकार किया कि कार्य योजना का बोर्ड अभी नहीं लगाया गया है, जिसे जल्द ही लगवा दिया जाएगा।

आरएफ परिसर में अग्नि सुरक्षा का अभ्यास

निज संवाददाता। आरा

114 रैपिड एक्शन फोर्स (आरएएफ) के परिसर में अग्नि सुरक्षा को लेकर एक विस्तृत और व्यावहारिक कार्यक्रम किया गया। इसमें फायर ब्रिगेड,आरा की टीम ने जवानों को आग लगाने की स्थिति में त्वरित और प्रभावी कार्रवाई करने का प्रशिक्षण दिया गया। प्रशिक्षण का उद्देश्य आपातकालीन परिस्थितियों में जान-माल की सुरक्षा सुनिश्चित करना और जवानों को हर परिस्थिति के लिए मानसिक व तकनीकी रूप से तैयार करना था। यह आयोजन 114 आरएएफ के कमांडेंट अश्विनी कुमार झा के मार्गदर्शन में संपन्न हुआ। इस अवसर पर कमांडेंट अश्विनी कुमार झा ने जवानों को संबोधित करते हुए कहा कि अग्नि दुर्घटनाएं अचानक और बिना चेतावनी के घटित होती हैं, लेकिन यदि सभी



कर्मी सतर्क रहें और उन्हें सही प्रशिक्षण प्राप्त हो, तो बड़े हादसों को रोका जा सकता है। उन्होंने कहा कि सुरक्षा से जुड़ा प्रत्येक प्रशिक्षण जवानों के जीवन की सुरक्षा के साथ-साथ संपादन की कार्यक्षमता को भी मजबूत करता

है। कमांडेंट ने नियमित रूप से इस प्रकार के प्रशिक्षण आयोजित करने पर बल दिया। फायर ब्रिगेड, आरा की विशेषज्ञ टीम ने प्रशिक्षण के दौरान आग लगने के सामान्य कारणों, आग के विभिन्न प्रकारों जैसे विद्युत आग, गैस सिलेंडर से

लगने वाली आग एवं तोस पदार्थों से उत्पन्न आग के बारे में विस्तार से जानकारी दी। इसके साथ ही अलग-अलग प्रकार के आग बुझाने के तरीके को भी व्यावहारिक रूप से समझाया गया। प्रशिक्षण के दौरान वास्तविक परिस्थितियों के अनुरूप मॉक ड्रिल का आयोजन किया गया, जिसमें जवानों ने आग बुझाने की तकनीकों, सुरक्षित निकाली और आपसी समन्वय के महत्व को समझा। जवानों ने पूरे अनुशासन, उत्साह और गंभीरता के साथ प्रशिक्षण में भाग लिया। अधिकारियों ने बताया कि इस तरह के अभ्यास से जवानों में आत्मविश्वास बढ़ता है और वे किसी भी आकस्मिक अग्नि

आपदा का सामना बेहतर तरीके से कर सकते हैं। कार्यक्रम के अंत में 114 आरएफ की ओर से फायर ब्रिगेड, आरा की पूरी टीम के प्रति सहयोग और मार्गदर्शन के लिए आभार व्यक्त किया गया।

कृषि बीज का निर्यातक बनाने के लिए मिलकर कर करें काम : आनंद मिश्र



निज संवाददाता। बक्सर

सदर विधायक आनंद मिश्रा ने बुधवार को कृषि विज्ञान केंद्र, लालगंज बक्सर का भ्रमण किया। भ्रमण की शुरुआत सर्वप्रथम उन्होंने स्वच्छता ही सेवा अभियान के अंतर्गत 16-31 दिसबर 2025 तक चल रहे स्वच्छता पखवाड़ा के अंतर्गत परिसर में साईकस का पौधारोपण कर किया। तत्पश्चात उन्होंने समेकित कृषि प्रणाली मॉडल, कस्टम हार्विंग सेंटर, जलवायु अनुकूल कृषि कार्यक्रम, मेड पर पेड़, प्राकृतिक खेती मॉडल, जैविक

खेती प्रदर्शन क्षेत्र, बीज उत्पादन प्रदर्शन प्रक्षेत्र, सीड प्रोसेसिंग प्लांट आदि की संरचना, कार्य प्रणाली, उसकी ताकत, अवसर, जोखिम एवं कमजोरियां को बहुत ही बारीकी से जानने के लिए कृषि विज्ञान केंद्र के वैज्ञानिकों से विस्तृत जानकारी ली। कृषि विज्ञान केंद्र के वरिष्ठ वैज्ञानिक सह प्रमुख डॉ देवकर ने विधायक का स्वागत करते हुए कृषि विज्ञान केंद्र की क्रिया कलापों, इसके उद्देश्य, अनुकणीय परिक्षण, अग्रिम पंक्ति प्रदर्शन, प्रगतिशील कृषकों के लिए केंद्र परिसर एवं केंद्र के बाहर गावों में दिए जा रहे।

एसएचई बॉक्स पोर्टल पर जागरूकता कार्यक्रम

निज संवाददाता। आरा

आरा श्री त्रिदंडी देव राजकीय डिग्री महाविद्यालय में राष्ट्रीय सेवा योजना (एन.एस.एस.) के तत्वावधान में “कार्यस्थल पर महिलाओं के यौन उत्पीड़न (रोकथाम, निषेध एवं निवारण) अधिनियम, 2013” (एसएच अधिनियम) तथा एसएचई बॉक्स पोर्टल के प्रावधानों को लेकर एक जागरूकता कार्यक्रम का आयोजन किया गया। कार्यक्रम की शुरुआत एन.एस.एस. गीत से हुई, जिसमें खुशी कुमारी, खुशबू कुमारी, पल्लवी कुमारी, पंकी कुमारी एवं कल्याणी कुमारी ने सहभागिता की। प्रधानाचार्य डॉ. गुलाब फलाहारी ने कहा कि इस अधिनियम का मुख्य उद्देश्य प्रत्येक कामकाजी महिला के लिए सुरक्षित, सम्मानजनक और उत्पीड़न मुक्त कार्य वातावरण सुनिश्चित करना है। उन्होंने बताया कि इसी उद्देश्य की पूर्ति के लिए महाविद्यालय में महिला समिति का



गठन किया गया है, जिसमें प्राचार्य डॉ. गुलाब फलाहारी अध्यक्ष, डॉ. आस्था कुमारी संयोजक तथा डॉ. शीतल शर्मा, डॉ. छाया कुमारी, डॉ. अबुल कलाम (प्रॉक्टर) एवं पूजा मिश्र (सी.ओ.) सदस्य के रूप में शामिल हैं। इस समिति के माध्यम से कोई भी छात्रा अपनी शिकायत स्वतंत्र रूप से दर्ज करा सकती है। एनएसएस कार्यक्रम पदाधिकारी डॉ. मनोज कुमार ने अधिनियम की

जानकारी देते हुए कहा कि इसका मूल उद्देश्य यौन उत्पीड़न को रोकना तथा कार्यस्थल पर इसके सभी स्वरूपों पर कानूनी प्रतिबंध लगाना है। उन्होंने बताया कि यह अधिनियम 9 दिसंबर 2013 से पूरे देश में प्रभावी रूप से लागू है। डॉ. छाया कुमारी ने कहा कि महिलाओं का उत्पीड़न केवल कार्यस्थल तक सीमित नहीं है, बल्कि परिवार और समाज में भी देखने को मिलता है।

26 साल पुराने हत्या मामले में बक्सर कोर्ट का फैसला



निज संवाददाता। बक्सर

बक्सर में 26 साल पुराने ब्रहमपुर थाना कांड में अपर जिला एवं सत्र न्यायाधीश (एडीजे-5) की अदालत ने एक अभियुक्त को दोषी करार देते हुए आजीवन कारावास की सजा सुनाई है। यह मामला 8 मई 1999 को दर्ज हुआ था और लंबे समय से न्यायालय में विचाराधीन था। भारतीय दंड संहिता की धारा 147, 148, 149, 341, 323, 324, 325, 307 और 504 के तहत प्राथमिकी दर्ज की गई थी। बक्सर पुलिस द्वारा प्रस्तुत साक्ष्य, गवाहों की गवाही और गुणवत्तापूर्ण अनुसंधान के आधार पर न्यायालय ने अभियुक्त को दोषी पाया।

10 हजार रुपये के अर्थदंड की सजा सुनाई: न्यायालय ने ब्रहमपुर चौरास्ता निवासी भीम तिवारी (पिता स्वर्गीय कालिका तिवारी) को भारतीय दंड संहिता की धारा 302/149 के तहत दोषी मानते हुए आजीवन कारावास और 10 हजार रुपये के अर्थदंड की सजा सुनाई। अर्थदंड जमा न करने पर तीन माह का अतिरिक्त साधारण कारावास भुगतना होगा। धारा 307/149 के तहत सप्त वर्ष का सश्रम कारावास और 10 हजार रुपये का अर्थदंड भी लगाया गया है।

घटना 8 मई 1999 की शाम करीब 3:30 बजे हुई: अपर लोक अभियोजक शेषनाथ सिंह ने बताया कि घटना 8 मई 1999 की शाम करीब 3:30 बजे हुई थी। आरोपी सूचक की जमीन

◆ ब्रहमपुर थाना कांड में अभियुक्त को आजीवन कारावास

पर चहारदीवारी बना रहे थे, जिसका विरोध करने पर विवाद बढ़ गया। आरोपियों ने लाठी-डंडों से हमला कर दिया, जिसमें कई लोग घायल हो गए। हमले में ब्रहमपुर निवासी रामाशंकर प्रसाद (पिता विश्वनाथ प्रसाद) के सिर में गंभीर चोट लगी। उन्हें इलाज के लिए पोम्परीच, पटना रेफर किया गया, जहां उपचार के दौरान उनकी मृत्यु हो गई। मृतक के भाई दयाशंकर प्रसाद के बयान पर आठ लोगों के खिलाफ प्राथमिकी दर्ज की गई थी। अभियोजन पक्ष ने सुनवाई के दौरान नौ गवाह प्रस्तुत किए।

चार अभियुक्तों में से तीन को पहले ही भेजा जेल: आठ अभियुक्तों में दो से की फाइल बाद में किशोर न्यायालय भेजी गई, जबकि सुनवाई के दौरान दो अभियुक्तों की मृत्यु हो गई। शेष चार अभियुक्तों में से तीन को पहले ही दोषी ठहराते हुए सजा सुनाकर जेल भेजा जा चुका है, जबकि भीम तिवारी फरार घोषित किया गया था। हाल ही में अभियुक्त भीम तिवारी के न्यायालय में प्रस्तुत होने के बाद अदालत ने सजा सुनाते हुए उसे कारावास के लिए भेज दिया। इस फैसले को न्यायिक प्रक्रिया की बड़ी सफलता और पीड़ित पक्ष के लिए न्याय की जीत के रूप में देखा जा रहा है।

स्वास्थ्य मंत्री ने कई डॉक्टर और स्वास्थ्य कर्मियों को दिया नियुक्ति पत्र

एजेंसी। रांची



स्वास्थ्य विभाग, झारखंड सरकार की ओर से गुरुवार को रांची स्थित एनएचएम सभागार में बंपर बहाली और नियुक्ति पत्र वितरण समारोह का आयोजन किया गया। बड़ी संख्या में डॉक्टर और स्वास्थ्य कर्मियों को नियुक्ति पत्र दिया। इस अवसर पर स्वास्थ्य मंत्री डॉ इरफान अंसारी ने कहा कि नियुक्ति प्रक्रिया निरंतर जारी रखी और नए वर्ष के पहले महीने में काफी संख्या में डॉक्टरों की बहाली की जाएगी। उन्होंने बताया कि अन्य राज्यों से भी बड़ी संख्या में विशेषज्ञ डॉक्टरों ने आवेदन किया है, जिससे अब झारखंडवासियों को इलाज के लिए दूसरे राज्यों में नहीं जाना पड़ेगा और विश्वस्तरीय चिकित्सा सुविधाएं राज्य में ही उपलब्ध होंगी। मंत्री ने कहा कि आगामी

तीन वर्षों में सभी मेडिकल कॉलेज पूरी तरह क्रियाशील होंगे और करीब 10 हजार नई नियुक्तियां जल्द की जाएंगी। सभी सखिल सर्जनों को रिक्त पदों की अद्यतन सूची तत्काल भेजने का निर्देश दिया गया है। स्वास्थ्य मंत्री ने ब्लड और जेनेटिक डिसऑर्डर के लिए पहल की जानकारी देते हुए कहा कि सभी जिलों में ब्लड

सेपरेशन यूनिट मशीन के लिए 9 करोड़ रुपये की स्वीकृति दी गई है। वहीं मौके पर मुख्य सचिव अजय कुमार सिंह ने कहा कि आधुनिक तकनीक और कुशल मानव संसाधन के साथ झारखंड की स्वास्थ्य व्यवस्था नई ऊंचाइयों पर पहुंचेगी। समारोह में स्वास्थ्य विभाग के कई अधिकारी और कर्मचारी मौजूद थे।

संक्षिप्त समाचार

सीमेंट कारोबारी राधेश्याम साहू पर गोली चलाने का एक आरोपित गिरफ्तार

रांची। रांची पुलिस ने सीमेंट कारोबारी राधेश्याम साहू पर गोली चलाने के मामले में एक आरोपित को गिरफ्तार किया है। आरोपित की पहचान चंदन के रूप में हुई है। उसे रांची से ही पकड़ा गया है। पुलिस के मुताबिक रांची एसएसपी राकेश रंजन को मिली गुप्त सूचना के आधार पर आरोपितों की गिरफ्तारी के लिए छापेमारी कर रही है। घटना 15 अक्टूबर की है। कटहल मोड़ के पास दो मोटरसाइकिल पर सवार होकर आए आरोपितों ने सीमेंट कारोबारी राधेश्याम साहू को निशाना बनाकर उन पर अंधाधुंध फायरिंग शुरू कर दी, जिससे वह गंभीर रूप से घायल हो गए। उन्हें रांची के पक्स हॉस्पिटल में भर्ती कराया गया।

वृद्ध ने की खुदकुशी, जांच में जुटी पुलिस

पश्चिमी सिंहभूम। जिले के तांतनगर ओपी क्षेत्र अंतर्गत दारा गांव के देवरीसाई टोला में वृद्ध ने फंदे से लटककर खुदकुशी कर ली। मृतक की पहचान दुर्गा गागराई (60) के रूप में हुई है। यह घटना गुरुवार तड़के सुबह की बताई जा रही है। मिली जानकारी के अनुसार दुर्गा गागराई ने अपने घर से कुछ दूरी पर स्थित खेत के पास एक पेड़ में फंदे से लटक कर खुदकुशी कर ली। घटना की जानकारी मिलते ही गांव में सनसनी फैल गई। परिजन और ग्रामीणों ने तत्काल पुलिस को इसकी सूचना दी। मृतक के पुत्र गुरु चरण गागराई ने बताया कि बुधवार रात परिवार के सभी सदस्य एक साथ खाना खाकर सोए थे। गुरुवार सुबह वह जल्दी उठकर शौच के लिए घर से बाहर निकले थे। लौटने के बाद उन्हें इस घटना की जानकारी मिली। इसके बाद आनन-फानने में गांव के मुंडा और ग्रामीणों की मदद से तांतनगर ओपी पुलिस को सूचित किया गया। सूचना मिलने पर पुलिस मौके पर पहुंची और शव को पेड़ से नीचे उतरवाया। इसके बाद जरूरी कानूनी प्रक्रिया पूरी करते हुए शव को पोस्टमार्टम के लिए सदर अस्पताल भेज दिया गया। पुलिस ने बताया कि फिलहाल खुदकुशी के वजह का पता लगाया जा रहा है। पुलिस जल्द ही मामले में खुलासा करेगी।

उपायुक्त राष्ट्रीय राजमार्ग प्राधिकरण की योजनाओं की अड़चनें दूर करने का दिया निर्देश



पूर्वी सिंहभूम। जिले में संचालित राष्ट्रीय राजमार्ग और एलिवेटेड कॉरिडोर परियोजनाओं की प्रगति को लेकर गुरुवार को समाहरणालय सभागार में उपायुक्त कर्ण सत्याथी की अध्यक्षता में समीक्षा बैठक हुई। समीक्षा के दौरान उपायुक्त ने राष्ट्रीय राजमार्ग प्राधिकरण की ओर से संचालित परियोजनाओं में आ रही अड़चनों पर विस्तार से चर्चा की। साथ ही इस दौरान सड़क एवं एलिवेटेड कॉरिडोर निर्माण के क्रम में अतिक्रमण, भूमि अधिग्रहण, विद्युत लाइन सहित अन्य मामलों की समीक्षा की गई। उपायुक्त ने निर्देश दिया कि राष्ट्रीय राजमार्ग प्राधिकरण के अधिकारी संबंधित विभागों के साथ समन्वय बनाकर एक सप्ताह के भीतर संयुक्त स्थल निरीक्षण करें और जरूरी सर्वे कर समस्यओं का व्यावहारिक समाधान निकालें, ताकि निर्माण कार्य बाधित नहीं हो। अतिक्रमण से जुड़े मामलों में उपायुक्त ने स्पष्ट किया कि स्वीकृत नक्शा और डिजाइन के अनुसार अविलंब कार्रवाई करते हुए कार्य शुरू किया जाए। भूमि अधिग्रहण से संबंधित प्रकरणों में समयबद्ध रूप से अनुमत्य मुआवजा राशि का भुगतान सुनिश्चित करने के निर्देश दिया गया। साथ ही गलत म्यूटेशन के मामलों पर कड़ा रुख अपनाने हुए अंचल निरीक्षक, जमशेदपुर को गलत म्यूटेशन को रद्द करने की प्रक्रिया तत्काल शुरू करने को कहा गया। बाबा तिलका माड़ी डिमना चौक से जुड़े मामले पर अनुमंडल पदाधिकारी को संबंधित पक्षों से वार्ता कर समाधान निकालने का निर्देश भी दिया गया। उपायुक्त ने कहा कि सड़क परियोजनाएं क्षेत्र के समग्र विकास और आवागमन को सुदृढ़ बनाने में महत्वपूर्ण भूमिका निभाती हैं। इसलिए सभी कार्य पारदर्शिता के साथ निष्ठापूर्वक समय सीमा में पूरे किए जाएं और निर्माण के दौरान यह भी सुनिश्चित किया जाए कि आम नागरिकों की मूलभूत सुविधाएं प्रभावित न हों। बैठक में वन प्रमंडल पदाधिकारी सबा आलम अंसारी, अपर उपायुक्त भागीरथ प्रसाद, जिला भू-अर्जन पदाधिकारी गुंजन कुमारी सिन्हा सहित संबंधित अधिकारी उपस्थित थे।

रांची रेलवे स्टेशन पर ट्रेन से 14 किलो गांजा बरामद

एजेंसी। रांची



रांची के रेलवे सुरक्षा बल (आरपीएफ) को अवैध मादक पदार्थों की तस्करी के खिलाफ चलाए जा रहे ऑपरेशन नाकॉस के तहत बड़ी सफलता मिली है। कमांडेंट पवन कुमार के निर्देश पर आरपीएफ पोस्ट रांची और प्लाईंग टीम ने रांची रेलवे स्टेशन और ट्रेनों में विशेष जांच अभियान चलाया। इस दौरान ट्रेन में तीन सटिंग बैग से 14 किलोग्राम गांजा बरामद किया है। बरामद गांजा की अनुमानित बाजार कीमत लगभग सात लाख रुपया बताई जा रही है। आरपीएफ से गुरुवार को मिली जानकारी के अनुसार रांची रेलवे स्टेशन और ट्रेनों में एक विशेष जांच अभियान चलाया गया। इस दौरान प्लेटफॉर्म एक पर ट्रेन संख्या 15027

के कोच एस-3 की गहन जांच की गई। जांच के दौरान तीन बैग संदिग्ध अवस्था में पाए गए, जिसके पास दो पुरुष और एक महिला बैठे थे। आरपीएफ की टीम ने तीनों व्यक्तियों से पूछताछ की। पूछताछ में उन्होंने स्वीकार किया कि बैग उनका है लेकिन बैग में रखे सामान के संबंध में उन्होंने कोई संतोषजनक उत्तर नहीं दिया। लगातार पूछताछ के बाद आखिरकार उनमें से एक व्यक्ति ने बैग में गांजा होने की बात स्वीकार कर ली। तीनों संदिग्धों को उनके बैग सहित तत्काल प्लेटफॉर्म एक पर उतार लिया गया, जिसके बाद ट्रेन को आगे के लिए रवाना किया गया। प्लेटफॉर्म पर आगे की पूछताछ में तीनों ने स्वीकार किया कि उनके बैग में मादक पदार्थ गांजा है, जिसके बाद तीनों को गिरफ्तार कर लिया गया।


संत चार्ल्स स्कूल के टेक्नो आर्ट नेक्सेस कार्यक्रम में बोली मंत्री, बाहरी शिक्षा पर जोर देने की जरूरत

एजेंसी। रांची



मंत्री शिल्पी नेहा तिव्की गुरुवार को संत चार्ल्स स्कूल हेसांग हट्टिया में आयोजित टेक्नो आर्ट नेक्सेस कार्यक्रम में बतौर मुख्य अतिथि शामिल हुईं। मौके पर छात्रों ने ग्रीन फार्मिंग, रैन वाटर हार्वेस्टिंग, हाइड्रो पावर प्लांट, ज्वालामुखी, वायुमंडलिय परतें सहित अन्य मॉडल प्रस्तुत किए। मंत्री ने कहा कि अभिभावक और स्कूल प्रबंधन शिक्षा को सिर्फ डिग्री नहीं समझें। बच्चों को किताबी ज्ञान से ज्यादा बाहरी शिक्षा पर जोर देने की जरूरत है। उन्होंने कहा कि डिग्री ज्यादा मायने नहीं रखता। कई युवा प्लस टू या डिग्री लेकर सून रह रहे हैं। ऐसे में छात्रों को शिक्षा के साथ साथ जिज्ञासा और इनोवेशन दोनों होना चाहिए और यह तभी संभव है जब बच्चे क्लासरूम की शिक्षा-सिलेबस से बाहर निकलकर एक्स्ट्रा एक्जीक्यूटिव में हिस्सा लें। स्कूल प्रबंधन भी इसका ध्यान रखे कि छात्रों को सर्टिफिकेट और स्कूली ज्ञान देने के अलावे बाहरी दुनिया के बारे में अधिक जानकारी दें। ताकि बच्चों का तीव्र गति से बौद्धिक विकास हो सके। मंत्री ने कहा कि प्रबंधन छात्रों को यदि सिर्फ एक सर्टिफिकेट देकर संतुष्ट करता है तो वह बेहतर काम नहीं कर रहा है।

स्वर्ग जैसा खूबसूरत है पोटका का पहाड़ भांगा, हो रही अनदेखी



एजेंसी। पूर्वी सिंहभूम

झारखंड राज्य स्वर्ग की तरह सुंदर है, राज्य के पूर्वी सिंहभूम जिले में स्थित पोटका पोटका का पहाड़ भांगा की प्राकृतिक छटा सैलानियों को मानसिक सुकून और आनंद से भर देता है। लेकिन इस जगह के विकास को लेकर सरकार की ओर से अनदेखी की जा रही है। भीड़, ट्रैफिक और तेज रफ्तार ज़िंदगी से दूर यहां का शुद्ध हवा मन को तरोताजा कर देता है। जिले का यह खूबसूरत प्राकृतिक स्थल आज भी अपनी मौलिक सुंदरता को संजोए हुए है और धीरे-धीरे झारखंड के प्रमुख पिकनिक और टूरिज्म स्पॉट के रूप में उभर रहा है। घने साल और सागवान के जंगलों से घिरा पहाड़ भांगा उंचे पहाड़ों, विशाल स्फेद चट्टान और बीच से बहती निर्मल नदी के कारण बेहद आकर्षक दिखती है। नदी की कलकल धारा, ठंडी हवाओं के झोंके और पक्षियों की मधुर ध्वनि यहां आने वाले हर पर्यटक को प्रकृति से जोड़ देती है। यही कारण है कि लोग इस स्थान को झारखंड की छोटा जन्नत कहकर पुकारते हैं। यहां का वातावरण इतना शांत और प्रदूषण रहित है कि कुछ समय

बिताने भर से ही मन और तन दोनों तरोताजा हो जाते हैं। यहां पहाड़ की ओट में बैठकर बहती नदी को निहारना और हरियाली से भरे नजारों को कैमरे में कैद करना पर्यटकों को खासा पसंद आता है। परिवार, दोस्तों और बच्चों के साथ पिकनिक मनाने के लिए यह स्थान पूरी तरह सुरक्षित और उपयुक्त माना जाता है। अब पहाड़ भांगा की पहचान सिर्फ स्थानीय इलाके तक सीमित नहीं रह गई है। सप्ताहांत और छुट्टियों के दिनों में यहां झारखंड के विभिन्न जिलों के अलावा पश्चिम बंगाल, ओडिशा और बिहार से भी बड़ी संख्या में पर्यटक पहुंच रहे हैं। खासकर मानसून और सर्दियों के मौसम में यहां की प्राकृतिक सुंदरता अपने चरम पर होती है, जब पहाड़ हरियाली से ढक जाते हैं और नदी का जलस्तर बढ़ने से नजारा और भी मनमोहक हो जाता है। पर्यटकों का कहना है कि भांगा पहाड़ की सबसे बड़ी खासियत यहां की असीम शांति है। यहां न तो शोरगुल है और न ही व्यावसायिक चकाचौंध, बल्कि प्रकृति अपने असली रूप में मौजूद है। कई लोग इसे मानसिक तनाव से मुक्ति पाने के लिए एक आदर्श स्थान मानते हैं।

एक्सएलआरआई ने की दो पाठयक्रमों में प्रवेश की घोषणा

एजेंसी। पूर्वी सिंहभूम

एक्सएलआरआई (जेवियर स्कूल ऑफ मैनेजमेंट) ने गुरुवार को दो प्रमुख पाठयक्रमों में प्रवेश की घोषणा की। ये कार्यक्रम वरिष्ठ पेशेवरों, नेतृत्वकारी भूमिकाओं में कार्यरत अधिकारियों और सामाजिक उत्तरदायित्व के क्षेत्र से जुड़े प्रबंधकों के लिए तैयार किए गए हैं। दोनों कार्यक्रम एक्सएलआरआई के वर्चुअल इंटरएक्टिव लर्निंग प्लेटफॉर्म के माध्यम से संचालित होंगे, जिससे देश-विदेश के प्रतिभागियों को लचीले ढंग से

गुणवत्तापूर्ण शिक्षा प्राप्त हो सकेगी। सीएक्सओ के लिए एडवांस्ड बिजनेस स्ट्रेटजी में एक्जीक्यूटिव डिप्लोमा कार्यक्रम का तीसरा बैच उन अनुभवी पेशेवरों के लिए है, जिनके पास न्यूनतम 10 वर्षों का कार्य अनुभव है और जो शीर्ष नेतृत्व भूमिकाओं के लिए स्वयं को तैयार करना चाहते हैं। यह कार्यक्रम डिजिटल परिवर्तन, वैश्विक प्रतिस्पर्धा, निर्यातकीय बदलाव और बढ़ती हितधारक अपेक्षाओं के दौर में रणनीतिक सोच और सांठनाट्यक नेतृत्व को सशक्त बनाने पर केंद्रित है।

नेपाल में बेचने के लिए भेजे गए छह नाबालिगों की हुई सकुशल वापसी

एजेंसी। पश्चिमी सिंहभूम



जिले के मुफ्फसिल थाना क्षेत्र अंतर्गत ग्राम रांगामाटी से शिक्षा दिलाने के नाम पर नाबालिग बच्चों को नेपाल भेजकर बेचने के मामले में जिला प्रशासन और पुलिस को बड़ी सफलता मिली है। विशेष छापेमारी दल ने नेपाल प्राधिकारियों के सहयोग से काठमांडु के भक्तपुर स्थित नामोबुद्धा मेडिटेशन और एजुकेशनल संस्थान से छह नाबालिग बच्चों को सुरक्षित रेस्क्यू कर भारत वापस लाया और उन्हें उनके परिजनों के सुपुर्द किया। गुरुवार को प्रेस वार्ता के माध्यम से जानकारी देते हुए सदर थाना प्रभारी तरुण कुमार और मुफ्फसिल थाना प्रभारी विनोद कुमार ने बताया कि 11 नवंबर 2025 को ग्राम रांगामाटी के ग्रामीण मुण्डा राम जोनको और नारायण कांडेयांग की ओर से कथित रूप से षड्यंत्र रचकर गांव के कुल 11 नाबालिग बच्चों को बेहतर शिक्षा दिलाने का प्रलोभन देकर नेपाल (काठमांडु) भेजा गया था। बाद में इनमें से दो नाबालिग किसी तरह वहां से भाग निकलने में सफल रहे और अपने घर लौटकर पूरे मामले की जानकारी परिजनों को दी। इसके बाद गांव में हड़कंप मच गया। घटना के संबंध में ग्राम रांगामाटी निवासी सालुका बोयपाई (32) ने 9 दिसंबर को अहतु थाना में लिखित आवेदन दिया। आवेदन में आरोप लगाया गया कि उनके नाबालिग पुत्र सहित गांव के 10 अन्य बच्चों को बहला-फुसलाकर नेपाल ले जाकर बेच दिया गया। इस आवेदन के आधार पर अहतु थाना में मुण्डा राम जोनको और नारायण कांडेयांग के विरुद्ध मामला दर्ज किया गया। मामले

की गंभीरता को देखते हुए उपायुक्त और पुलिस अधीक्षक चाईबासा के निर्देश पर एक विशेष छापेमारी और रेस्क्यू टीम का गठन किया गया। इस टीम का नेतृत्व अनुमंडल पुलिस पदाधिकारी सदर चाईबासा बहामन टुटी ने किया। टीम में अंचल अधिकारी सदर चाईबासा उपेन्द्र कुमार, मुफ्फसिल थाना प्रभारी पुअनि विनोद कुमार, पुअनि मिथुन कुमार, पाण्डाशाली ओपी के पुअनि दशरथ जामुदा एवं चाइल्ड लाइन चाईबासा से मो इमरान शामिल थे। गठित टीम ने नेपाल के संबंधित प्राधिकारियों से समन्वय स्थापित कर काठमांडु के भक्तपुर में स्थित नामोबुद्धा मेडिटेशन और एजुकेशनल संस्थान में रह रहे छह नाबालिग बच्चों को रेस्क्यू किया गया। इसके बाद सभी बच्चों को सुरक्षित भारत लाया गया, जहां आवश्यक कानूनी प्रक्रिया पूरी करने के बाद उन्हें उनके परिजनों को सौंप दिया गया। मामले में पुलिस प्रशासन ने कहा है कि इस मामले में संलिप्त अन्य आरोपितों की गिरफ्तारी के लिए लगातार छापेमारी की जा रही है और शेष बच्चों की बरामदगी को लेकर भी जांच जारी है।

संभव ट्रस्ट ने बच्चों को कराया डीसीपीयू का शैक्षणिक भ्रमण

एजेंसी। खूंटी



संभव ट्रस्ट के तत्वावधान में जिला बाल संरक्षण इकाई (डीसीपीयू) में गुरुवार को शैक्षणिक एक्सपोजर विजिट का आयोजन किया गया। इस भ्रमण का मुख्य उद्देश्य प्रतिभागियों को डीसीपीयू के कार्य और कमजोर वर्गों के संरक्षण में इसकी महत्वपूर्ण भूमिका से अवगत कराना था। कार्यक्रम के दौरान प्रतिभागियों को बताया गया कि डीसीपीयू किस प्रकार बाल संरक्षण से जुड़े मामलों में सहायता करता है, किन सेवाओं का लाभ जरूरतमंद बच्चे और परिवारों को मिलता है तथा इन सेवाओं तक आमजन कैसे पहुंच सकते हैं। इसके साथ ही एंटी ह्यूमन ट्रेफिकिंग सूरिन, वंदना कुमारी सहित स्कूल के सैकड़ों छात्र-छात्राएं और अभिभावक मौजूद थे।

जिम्मेदारियों और मानव तस्करी की रोकथाम में पुलिस की कार्यप्रणाली पर भी विस्तार से जानकारी दी गई। शैक्षणिक भ्रमण के क्रम में यह भी चर्चा की गई कि समाज के जागरूक नागरिक किस तरह सक्रिय परिवर्तनकर्ता (चेंज मेकर) बनकर मानव तस्करी, बाल शोषण एवं अन्य सामाजिक कुुरीतियों के विरुद्ध सामूहिक प्रयास कर सकते हैं। इस अवसर पर संभव ट्रस्ट की प्रिया कुमारी, अनिल कुमार और डॉ लक्ष्मीकांत नारायण बड़ाइक उपस्थित रहे। वहीं डीसीपीयू की ओर से मोहम्मद अल्ताफ खान और उनकी टीम ने प्रतिभागियों का मार्गदर्शन किया, जबकि एएचटीयू थाना से एसआई फिलमनी टोप्यो ने महत्वपूर्ण जानकारी साझा की।

कार्यालय जिला परिषद, पलामू
E-mail- zilaparishad.palamu@gmail.com

अति अल्पकालीन निविदा
इच्छा की अभिव्यक्ति (EOI) सूचना सं0- 14/CEOZP/2025
जिला परिषद कार्यालय में विभिन्न उपस्कर के क्रय किया जाना है जिसके क्रम में विभिन्न उपस्करों का मानक दर प्राप्त करने के लिए इच्छुक आपूर्तिकर्ता से कोटेशन प्राप्त करने हेतु इच्छा की अभिव्यक्ति आमंत्रित की जाती है-

| क्रो सं0 | सामग्री का नाम | Required Qty. | Quoted Rate/ Unit Item | Total Amount |
|----------|---|---------------|------------------------|--------------|
| 1 | Executive Table- Godrej (L-Shape, Length-6ft, Drawer) | 02 | | |
| 2 | Executive Chair- Godrej | 02 | | |
| 3 | Almirah- Godrej | 05 | | |
| 4 | Video Camera Sony- Alpha ILCE-7M4 (Memory 1TB, With Lens, Camera Stand) | 01 | | |
| 5 | CC TV Cembra (16 DVR, 2TB Memory, 4K Night Vision) | 01 | | |

- निर्धारित तिथि एवं समय के पश्चात् प्राप्त होने वाले बीड पर विचार नहीं किया जाएगा।
- इच्छुक आपूर्तिकर्ता उपरोक्त उपस्करों का मानक दर उपलब्ध करावेंगे फलस्वरूप उच्च गुणवत्ता एवं न्यूनतम दर Quote करने वाले फर्म/आपूर्तिकर्ता को आवश्यक मात्रा में उपस्कर उपलब्ध कराने हेतु चयनित किया जा सकेगा।
- इच्छा की अभिव्यक्ति (EOI) के नियम एवं शर्तें पलामू जिला NIC के Website- www.palamu.nic.in पर देखा जा सकता है।

ह0 /-
उप विकास आयुक्त-सह-
मुख्य कार्यपालक पदाधिकारी, जिला परिषद, पलामू

PR 368941 District(25-26)#D

**कार्यालय:- नगर पंचायत मझिआँव**
E-mail :- nagarpanchayatmanzhiaon@gmail.com
आम सूचना
एतद द्वारा सूचित किया जाता है कि वित्तिय वर्ष 2025-26 तक में कुल-17 होल्डिंग धारकों द्वारा टैक्स का भुगतान नहीं करने पर नगर पंचायत मझिआँव अंतर्गत संचालित जन सुविधा केन्द्र के कर्मियों के द्वारा बार-बार घर-घर जाकर तथा नोटिस के माध्यम से सूचित करने के बावजूद भी बड़े बकाया होल्डिंग टैक्स जमा नहीं किया गया, साथ ही सामाचार पत्र के माध्यम से अंतिम नोटिस के रूप में प्रकाशित की जा रही है। वैसे होल्डिंगधारक 03 (तीन) दिनों के अंदर कार्यालय नगर पंचायत मझिआँव के जन सुविधा केन्द्र में आकर अपना होल्डिंग टैक्स भुगतान करना सुनिश्चित करें, अन्यथा झारखण्ड नगर पालिका अधिनियम के धारा 184 के क्रम संख्या-16.1 के तहत आपके बैंक खाता को फ्रिज करने की कार्रवाई की जायेगी। बकायादार होल्डिंग धारकों की विवरणी निम्न प्रकार है:-

| S. NO. | WARD NO | HOLDING NO | OWNER NAME | GUARDIAN NAME | ADDRESS | DUES FROM | AMOUNT |
|--------|---------|-----------------|--------------------------|----------------------|-----------|-----------|--------|
| 1 | 6 | 0060000325000D1 | Ram narayan sah | Late- Harihar sah | Manjhioan | 2022 | 6204 |
| 2 | 7 | 0070000327000A1 | Ayodhya Pal | Prithvi pal | Manjhioan | 2024 | 7301 |
| 3 | 10 | 100000164000A3 | Awadhesh Pal | Late- Saryu pal | Bhusua | 2022 | 5670 |
| 4 | 5 | 0050000101000A8 | Mukesh Chandravanshi | Ramesh Ram | Manjhioan | 2017 | 7406 |
| 5 | 12 | 012000009000A4 | Shambhu Ram | Rathu Ram | Manjhioan | 2022 | 5311 |
| 6 | 7 | 0070000242000X1 | Narayan Prasad Rajak | Shankar ram | Main raod | 2024 | 16037 |
| 7 | 7 | 0070000200000x1 | Satyendra Prasad Jaiswal | Ram autar | Manjhioan | 2012 | 24270 |
| 8 | 7 | 0070000119000A4 | Umesh Saw | Bujal saw | Manjhioan | 2022 | 7038 |
| 9 | 7 | 0070000317000A1 | Lalmani devi | Krishnanadan Mishra | Manjhioan | 2022 | 5427 |
| 10 | 10 | 0100000157000A1 | Nasruddin Ansari | Sabjan Ansari | Bhusua | 2022 | 7476 |
| 11 | 6 | 0060000331000D1 | Ram kumar sah | Late- Harihar sah | Chnadri | 2022 | 6209 |
| 12 | 7 | 0070000161000X1 | Md Naeem Ansari | Rafiq Ansari | Manjhioan | 2022 | 7168 |
| 13 | 2 | 002000042000A2 | Dharamjeet Pandey | Late- Kariman Pandey | Rapura | 2020 | 5650 |
| 14 | 2 | 0020000130000A1 | Bashishth Narayan Pandey | Ram Jaian | Unchari | 2022 | 8816 |
| 15 | 7 | 007000018000X1 | Manik Chand Sahu | Late- Janki saw | Manjhioan | 2023 | 6544 |
| 16 | 7 | 0070000178000A4 | Dharmjit Singh | Ram Lalan Singh | Manjhioan | 2020 | 14129 |
| 17 | 7 | 0070000199000A1 | Manik Chand Sahu | Janki Sahu | Manjhioan | 2024 | 7094 |

PR 368895 Urban Development(25-26).D
कार्यपालक पदाधिकारी,
नगर पंचायत मझिआँव

संक्षिप्त समाचार

दुनिया की सबसे ऊंची मूर्ति ‘स्टैच्यू ऑफ यूनिटी’ को आकार देने वाले राम सुतार नहीं रहे



नोएडा, एजेंसी। देश के महान मूर्तिकार राम वंजी सुतार, जिन्होंने दुनिया की सबसे ऊंची प्रतिमा ‘स्टैच्यू ऑफ यूनिटी’ को आकार दिया, अब हमारे बीच नहीं रहे। लंबी बीमारी के बाद कल देर रात नोएडा के सेक्टर– 19 स्थित उनके निवास पर उन्होंने अंतिम सांस ली। वह 100 वर्ष के थे। आज उनका अंतिम संस्कार सेक्टर–94 में किया जाएगा। कई दिनों से अस्वस्थ चल रहे पद्म भूषण से सम्मानित राम सुतार ने नोएडा में अपने घर पर ही आखिरी सांस ली। उनके निधन से कला जगत में शोक की लहर दौड़ गई है। उनके बेटे अनिल सुतार, जो खुद एक कुशल शिल्पकार हैं, ने पिता की विरासत को आगे बढ़ाया है। राम सुतार ने महज एक मूर्तिकार के रूप में नहीं, बल्कि राष्ट्र के गौरव को जीवंत करने वाले कलाकार के रूप में अपनी पहचान बनाई। सरदार पटेल की 182 मीटर ऊंची स्टैच्यू ऑफ यूनिटी हो या महात्मा गांधी की ध्यानमग्न मुद्रा वाली प्रतिमाएं, उनके हाथों से निकली हर रचना देश की स्मृतियों में अमर हो गई। 1925 में महाराष्ट्र के एक साधारण परिवार में जन्मे सुतार ने छेनी-हथौड़ी से सपनों को तराशा और भारत को विश्व स्तर पर गौरवान्वित किया।

दिल्ली-नोएडा-गाजियाबाद में एक्ट्यूआई 400 के पार, कोहरे ने बढ़ाई मुश्किलें



नोएडा, एजेंसी। राष्ट्रीय राजधानी क्षेत्र (एनसीआर) में वायु प्रदूषण एक बार फिर गंभीर स्तर पर पहुंच गया है। दिल्ली, नोएडा और गाजियाबाद के अधिकांश इलाकों में एयर क्वालिटी इंडेक्स (एक्ट्यूआई) बेहद खराब से लेकर गंभीर श्रेणी में दर्ज किया गया है। केंद्रीय एवं राज्य प्रदूषण नियंत्रण बोर्ड और आईएमडी के स्टेशनों से जारी आंकड़ों के मुताबिक कई स्थानों पर एक्ट्यूआई 350 से ऊपर है। वहीं, कुछ इलाकों में यह 400 के पार पहुंच चुका है, जिससे आम जनजीवन पर सीधा असर पड़ रहा है। दिल्ली की बात करें तो आनंद विहार में एक्ट्यूआई 418, विवेक विहार में 412, वजीरपुर में 403, रोहिणी में 397, अशोक विहार में 392, चांदनी चौक में 387, आरके पुरम में 383, सिरीफोर्ट में 382 और क्वाना में 380 दर्ज किया गया। इसके अलावा, डीटीयू दिल्ली में एक्ट्यूआई 378, डॉ. कर्णी सिंह शूटिंग रेंज में 361, श्री अरविंदो मार्ग में 318 और सीआरआरआई मथुरा रोड पर 324 रिकॉर्ड किया गया। अधिकांश इलाकों में प्रदूषण ‘गंभीर’ श्रेणी में बना हुआ है। गाजियाबाद में भी हालात चिंताजनक हैं। वसुंधरा इलाके में एक्ट्यूआई 401, संजय नगर में 332, इंदिरापुरम में 324 और लोनी में 311 दर्ज किया गया। वहीं नोएडा में सेक्टर–1 का एक्ट्यूआई 410, सेक्टर–125 में 373, सेक्टर–116 में 364 और सेक्टर–62 में 334 रिकॉर्ड किया गया। इन आंकड़ों से साफ है कि पूरा एनसीआर प्रदूषण की चपेट में है। प्रदूषण के साथ-साथ मौसम ने भी परेशानी बढ़ा दी है। भारतीय मौसम विभाग के अनुसार एनसीआर में सुबह और शाम घना से मध्यम कोहरा देखने को मिल रहा है। 18 से 20 दिसंबर तक तापमान अधिकतम 23 डिग्री और न्यूनतम 9 डिग्री के आसपास रहने का अनुमान है। कोहरे के कारण दृश्यता में भारी कमी दर्ज की जा रही है।

आईएफएफके से जुड़े विवाद को लेकर केंद्र सरकार के फैसले पर बोले शशि थरूर

नई दिल्ली, एजेंसी। कांग्रेस सांसद शशि थरूर ने केरल के चल रहे 12वें इंटरनेशनल फिल्म फेस्टिवल (आईएफएफके) से जुड़े विवाद को एक दुर्भाग्यपूर्ण घटना बताया है। केंद्र सरकार के केंद्रीय सूचना और प्रसारण मंत्रालय ने कई फिल्मों की स्क्रीनिंग की इजाजत देने से मना कर दिया था, जिससे तिरुवनंतपुरम में कई स्क्रीनिंग रुक ही गई। मीडिया से बात करते हुए थरूर ने कहा, ‘यह एक दुर्भाग्यपूर्ण घटना है। हमारे यहां सिनेमार्ड संस्कृति का सम्मान करने की बहुत अच्छी परंपरा है। हमारे यहां गोवा और केरल में इंटरनेशनल फिल्म फेस्टिवल हुए हैं। लेकिन किसी भी फिल्म को रोकना नहीं जाना चाहिये... पहले जिन फिल्मों पर बैन लगाया गया था या जिन्हें विलयर्स से देने से रोका गया था, वे हास्यास्पद थीं... हमारे नौकरशाहों को और ज्यादा समझदारी दिखानी होगी क्योंकि इससे भारत की छवि दांव पर लगी है।’ दुर्भाग्यपूर्ण है कि तिरुवनंतपुरम में केरल इंटरनेशनल फिल्म फेस्टिवल में दिखाई जाने वाली 19 फिल्मों को केंद्र सरकार द्वारा मंजूरी न दिए जाने पर एक अजीब विवाद खड़ा हो गया है।

मानेसर के ग्रामीण क्षेत्रों को मिलेगी अलग पहचान

हरियाणवी संस्कृति की झलक दिखेगी

गुरुग्राम, एजेंसी। गुरुग्राम का मानेसर नगर निगम (एमसीएम) अपने अधिकार क्षेत्र में आने वाले गांवों को एक नई और विशिष्ट पहचान देने की तैयारी में है। निगम प्रशासन ने क्षेत्र के 35 गांवों के प्रवेश मार्गों पर ‘स्वागत द्वार’ बनाने की एक महत्वाकांक्षी योजना तैयार की है। इस पूरी परियोजना पर लगभग 10 करोड़ रुपये की लागत आने का अनुमान है।

स्वागत द्वार बनाने का यह मुद्दा मानेसर नगर निगम की पहली सदन की बैठक में निगम पार्षदों द्वारा प्रमुखता से उठाया गया था। पार्षदों का तर्क था कि निगम में शामिल होने के बाद गांवों के शहरीकरण की दिशा में यह एक महत्वपूर्ण कदम होगा। पार्षदों की इसी मांग और जनभावना

को देखते हुए निगम प्रशासन ने 35 गांवों में स्वागत द्वार बनाने की कार्ययोजना तैयार की है। निगम अधिकारियों के अनुसार, इन स्वागत द्वारों के बनने से न केवल गांवों की सीमाओं का स्पष्ट निर्धारण होगा, बल्कि मानेसर के ग्रामीण और शहरी क्षेत्रों के बीच एक सामंजस्यपूर्ण दृश्य भी उभरकर सामने आएगा।

परियोजना मंजूरी के लिए भेजा गया: नगर निगम के अनुसार, इस परियोजना का विस्तृत अनुमान तैयार कर लिया गया है। अब इसे अंतिम मंजूरी के लिए वित्त एवं संविदा समिति के पास भेजा जाएगा। समिति से प्रशासनिक और वित्तीय अनुमति



मिलते ही निगम द्वारा टेंडर प्रक्रिया शुरू कर दी जाएगी। इस पूरी

निगम अधिकारियों का दावा है कि टेंडर अलॉट होने के बाद युद्ध स्तर पर निर्माण कार्य शुरू कराया जाएगा ताकि समयबद्ध तरीके से गांवों को यह सौगत मिल सके।

मानेसर निगम के इस कदम से ग्रामीणों में उत्साह है। उनका मानना है कि स्वागत द्वारों के निर्माण से उनके गांवों को एक अलग और गौरवशाली पहचान मिलेगी। इससे पहले कई प्रमुख गांवों के लोग लंबे समय से प्रवेश द्वारों की मांग कर रहे थे। अब 10 करोड़ रुपये के इस बजट से न केवल गांवों का सौंदर्यीकरण होगा, बल्कि यह निगम द्वारा ग्रामीण विकास की दिशा में एक बड़ा निवेश भी माना

जा रहा है। अधिकारियों का कहना है कि यह पहल नगर निगम मानेसर को एक आधुनिक और सुव्यवस्थित निकाय के रूप में स्थापित करने की दिशा में सिर्फ एक शुरुआत है।

योजना की सबसे खास बात यह है कि सभी 35 गांवों में बनाए जाने वाले स्वागत द्वारों का डिजाइन और स्वरूप एक समान रखा जाएगा। एक ही डिजाइन होने से पूरे निगम क्षेत्र में एकरूपता नजर आएगी। डिजाइन में आधुनिकता के साथ-साथ हरियाणा की समृद्ध सांस्कृतिक विरासत की झलक भी देखने को मिल सकती है। इन द्वारों के निर्माण में उच्च गुणवत्ता वाली सामग्री का उपयोग किया जाएगा ताकि ये लंबे समय तक सुरक्षित और आकर्षक बने रहें।

कर्नाटक तट पर मिली ‘चाइनीज स्पाई बर्ड’

जीपीएस ट्रैकर वाली सीगल ने मचाया हड़कंप, ये है सच्चाई



करवार, एजेंसी। कर्नाटक के करवार बीच पर बुधवार को उस समय कौतूहल और आशंका का माहौल बन गया, जब स्थानीय लोगों ने एक प्रवासी सीगल (समुद्री पक्षी) के शरीर पर अजीब-सा उपकरण लगा देखा। पहले तो लोगों को संदेह हुआ कि यह कोई निगरानी या जासूसी उपकरण हो सकता है, लेकिन बाद में वन विभाग और जांच एजेंसियों ने स्पष्ट किया कि यह पूरी तरह वैज्ञानिक शोध से जुड़ा मामला है।

स्थानीय लोगों की सूचना पर वन विभाग के अधिकारी मौके पर पहुंचे और जीपीएस-टैग लगे उस सीगल को सुरक्षित रेस्क्यू किया। पक्षी थका हुआ दिखाई दे रहा था और उसे मामूली चोटें भी आई थीं। इसके बाद उसे जांच के लिए वन विभाग के कार्यालय लाया गया।

वन विभाग के अधिकारियों ने बताया कि पक्षी पर लगा उपकरण कोई कैमरा या जासूसी यंत्र नहीं, बल्कि जीपीएस ट्रैकर था, जिसका इस्तेमाल प्रवासी पक्षियों के माइग्रेशन पैटर्न (प्रवास मार्ग) का अध्ययन करने के लिए किया जाता है। इस संबंध में अधिकारियों ने श्रीलंका की

इन आशंकाओं को सिरे से खारिज करते हुए बताया कि ट्रैकर से प्राप्त आंकड़ों के अनुसार यह सीगल अब तक 10,000 किलोमीटर से ज्यादा की उड़ान भर चुका है और आर्कटिक क्षेत्रों सहित कई देशों से होकर करवार तक पहुंचा है।

सुरक्षा के लिहाज से एहतियात बरतते हुए पुलिस और खुफिया एजेंसियों के अधिकारी भी मौके पर पहुंचे और पूरे मामले की जांच की। जांच के बाद उन्होंने भी स्पष्ट किया कि इसमें किसी तरह की सुरक्षा चूक या राष्ट्रीय सुरक्षा से जुड़ी कोई चिंता नहीं है।

जीपीएस यूनिट को सुरक्षित तरीके से हटाने के बाद सीगल को वन विभाग की निगरानी में रखा गया है। अधिकारियों ने आम लोगों से अपील की है कि वे बिना पुष्टि के इस तरह की घटनाओं को लेकर अफवाहें न फैलाएं। उन्होंने जोर देकर कहा कि जीपीएस टैगिंग दुनिया भर में वन्यजीव और पक्षी अनुसंधान का एक मानक और स्वीकृत तरीका है, जिससे वैज्ञानिकों को प्रवासी पक्षियों के मार्ग, व्यवहार और संरक्षण से जुड़े महत्वपूर्ण आंकड़े मिलते हैं।

वन विभाग और सुरक्षा एजेंसियों ने

हिमाचल में फिसलने लगी

वैन तो कूदने लगे यात्री

गनीमत ये रही कि गाड़ी खाई में नहीं गिरी

शिमला, एजेंसी। हिमाचल प्रदेश में भयानक हादसा होते-होते टल गया, जिसका वीडियो अब सोशल मीडिया पर तेजी से वायरल हो रहा है। वीडियो में एक ट्रेक्टर वैन चढ़ाई पर फिसलती हुई दिखाई देती है। एक-एक कर वैन से लोग गिरते हुए दिखाई देते हैं कि अचानक खाई की तरफ जाकर... जानिए फिर क्या हुआ? वीडियो डलहौजी इलाके का है। सोशल मीडिया पर शेयर किए जा रहे वीडियो में ट्रेक्टर वैन ढलान पर चढ़ने के बजाय फिसलती हुई दिखाई देती है। गनीमत ये रही कि गाड़ी खाई में नहीं गिरी। एकाएक गाड़ी ढलान पर फिसलने लगती है तो सवार यात्रियों के बीच हड़कंप मच जाता है और फिर सब कोई अपनी जान बचाने के लिए वैन से कूदने लगते हैं। कुछ लोग वैन की तरफ आते दिखाई देते हैं, तो वहीं ज्यादातर लोग वैन से कूदने में कामयाब हो जाते हैं और सड़क पर एक दूसरे के ऊपर गिर जाते हैं। इसी बीच गाड़ी खाई की तरफ

पहुंच जाती है, लेकिन गनीमत रही कि वैन एक पेड़ से जाकर अटक जाता है। जोरदार झटके के बाद कुछ लोग खाई में नीचे फिसलते हुए दिखाई देते हैं। अब तक इस हादसे में किसी भी जान जाने की खबर सामने नहीं आई है। वायरल वीडियो पर एक यूजर ने लिखा-



संयोग अच्छा था वरना मामूली सी चूक बड़ा हादसा बन सकती थी। पहाड़ी रास्तों पर तेजी, ओवरलोड और लापरवाही कई लोग यात्रियों के जान बचने पर राहत महसूस करते दिखाई दिए। एक अन्य यूजर ने लिखा- डलहौजी में ट्रेक्टर का नियंत्रण खो जाना बेहद खतरनाक था।

दिल्ली छात्र सुसाइड पर जरांगे

ने भरी आंदोलन की हुंकार

मुंबई, एजेंसी। महाराष्ट्र में मराठा आरक्षण आंदोलन के नेता मनोज जरांगे ने दिल्ली के सेंट कोलंबस स्कूल के 16 वर्षीय छात्र की खुदकुशी के लिए कथित तौर पर जिम्मेदार टीचर्स और स्कूल को सजा दिलाने के लिए आंदोलन की हुंकार भरी है। जरांगे ने मंगलवार को चेतावनी देते हुए कि अगर दिल्ली में अधिकारियों ने पिछले महीने कथित मानसिक उत्पीड़न के कारण छात्र की आत्महत्या के लिए जिम्मेदार लोगों के खिलाफ कार्रवाई नहीं की तो वह विरोध प्रदर्शन करेंगे।

जरांगे ने राजधानी दिल्ली में पत्रकारों से बात करते हुए कहा कि उन्होंने दिन में मृतक छात्र के परिवार से मुलाकात की, जो महाराष्ट्र का रहने वाला है और मराठा समुदाय से है। उन्होंने दावा किया कि सरकार द्वारा नियुक्त एक कमेटी ने अपनी रिपोर्ट सौंप दी है और इसमें लड़के की मौत के लिए स्कूल और टीचर्स को साफ तौर पर जिम्मेदार ठहराया गया है। उन्होंने कहा कि केंद्रीय गृह मंत्री अमित शाह को यह सुनिश्चित करना चाहिए कि परिवार के साथ कोई अन्याय न हो। जरांगे ने कहा कि अगर 8 दिनों के भीतर आरोपियों को गिरफ्तार नहीं किया गया, तो ‘हम मुंबई बंद कर सकते हैं।’



मनोज जरांगे ने इस साल की शुरुआत में महाराष्ट्र की राजधानी मुंबई में मराठा समुदाय के लिए आरक्षण की मांग को लेकर एक बड़ा आंदोलन करने के बाद चर्चा में आए थे। उन्होंने कहा कि अमित शाह को यह ध्यान रखना चाहिए कि 10वीं क्लास का मृतक छात्र एक ‘मराठा लड़का’ था और यह सुनिश्चित करना चाहिए कि दोषियों को 8 दिनों के भीतर गिरफ्तार किया जाए क्योंकि यह समुदाय मध्य प्रदेश जैसे राज्यों में भी भाजपा का समर्थन करता है। गौरतलब है कि 16 साल के छात्र ने अपने शिक्षकों द्वारा महीनों तक कथित उत्पीड़न किए जाने के बाद दिल्ली मेट्रो के राजेंद्र प्लेस मेट्रो स्टेशन के प्लैटफॉर्म से छलांग लगा दी थी।

कैग रिपोर्ट: छत्तीसगढ़ में कई योजनाओं में गड़बड़ियों का खुलासा

भूमि स्वामित्व सुनिश्चित किए बिना ही 250 लाभार्थियों को 4.05 करोड़ रुपये की सहायता बांट दी गई



रायपुर, एजेंसी। कैग ने अपनी रिपोर्ट में छत्तीसगढ़ में आवास और कल्याण योजनाओं में गंभीर वित्तीय अनियमितताओं और खामियों का खुलासा किया है। वित्त मंत्री ओपी चौधरी ने 31 मार्च 2023 को समाप्त वर्ष के लिए कैग से प्राप्त निष्पादन एवं अनुपालन लेखापरीक्षा (सिविल) पर रिपोर्ट विधानसभा के पटल पर रखी। रिपोर्ट के अनुसार, प्रधानमंत्री आवास योजना शहरी के तहत बिलासपुर, रायपुर और कोरबा जैसे निकायों में 31 मार्च 2023 तक ऐसे 71 अपात्र लोगों को मकान दिए गए जिनकी आय निर्धारित सीमा से अधिक थी। रिपोर्ट में कहा गया है कि भूमि स्वामित्व सुनिश्चित काल बिना ही 250 लाभार्थियों को 4.05 करोड़ रुपये की सहायता बांट दी गई।

भारत के नियंत्रक एवं महालेखा परीक्षक (कैग) ने

अपनी रिपोर्ट में छत्तीसगढ़ में प्रमुख आवास एवं श्रमिक कल्याण योजनाओं के क्रियान्वयन में गंभीर कमियों की ओर ध्यान दिलाया है। रिपोर्ट में अपात्र लाभार्थियों को लाभ, योजनागत धनराशि के लंबे समय तक रोकने, कजजोर निगरानी तंत्र और टाली जा सकने वाली वित्तीय हानियों को रेखांकित किया है।

रिपोर्ट में सामान्य, सामाजिक और आर्थिक क्षेत्रों से संबंधित विभागों के व्यय का आकलन किया गया है। इसमें प्रधानमंत्री आवास योजना-शहरी के कार्यान्वयन पर निष्पादन, श्रम विभाग द्वारा संचालित कल्याण योजनाओं पर अनुपालन ऑडिट, छत्तीसगढ़ राज्य अक्षय ऊर्जा विकास अधिकरण के माध्यम से

सोलर पंप स्थापना पर एक विस्तृत ऑडिट तथा लोक निर्माण विभाग से संबंधित अनुपालन ऑडिट शामिल है। रिपोर्ट के अनुसार, प्रधानमंत्री आवास योजना-शहरी, जिसे केंद्र सरकार ने जून 2015 में शुरू किया और जिसे आवास एवं शहरी कार्य मंत्रालय द्वारा लागू किया जा रहा है, का उद्देश्य शहरी क्षेत्रों में झुग्गीवासियों तथा आर्थिक रूप से कमजोर वर्ग, निम्न आय वर्ग और मध्यम आय वर्ग के लोगों को किफायती आवास उपलब्ध कराना है। नगर पालिक बिलासपुर, रायपुर, कोरबा और नगर पंचायत, प्रेमनगर में ऐसे 71 हितग्राहियों का चयन किया गया जिनकी आय तीन लाख रूपए से अधिक थी और उन्हें हितग्राही आधारित व्यक्तिगत आवास का निर्माण/भागीदारी में किफायती आवास के तहत आवास/आवासीय इकाइयां आवंटित किए गए थे।

कैग रिपोर्ट के अनुसार, शहरी स्थानीय निकायों ने हितग्राहियों के नाम पर भूमि का स्वामित्व सुनिश्चित किए बिना हितग्राही आधारित व्यक्तिगत आवास निर्माण के तहत 250 हितग्राहियों को 4.05 करोड़ रुपए की आर्थिक मदद का भुगतान किया। ऑडिट में यह भी सामने आया कि प्रधानमंत्री आवास योजना-शहरी और प्रधानमंत्री आवास योजना-ग्रामीण के प्रबंधन सूचना तंत्र आपस में जुड़े न होने के कारण 99 लाभार्थियों ने दोनों योजनाओं का लाभ उठाया। इसके अतिरिक्त 35 ऐसे लाभार्थी भी पाए गए जिन्होंने पहले एकीकृत आवास एवं झुग्गी विकास कार्यक्रम के तहत लाभ लेने के बावजूद योजना के अंतर्गत पुनः सहायता प्राप्त की। रिपोर्ट के अनुसार, भागीदारी में किफायती आवास परियोजनाओं के तहत आवास इकाइयों के निर्माण में देरी के कारण 230.05 करोड़ रुपए की योजना निधि रुकी रही। झुग्गीवासियों से वसूली योग्य राशि में से नगरीय निकाय केवल 22.13 करोड़ रुपए ही वसूल सके, जबकि मार्च 2025 तक 17.23 करोड़ की राशि वसूल

नहीं की जा सकी। हितग्राही आधारित व्यक्तिगत आवास निर्माण में कुल स्वीकृत 2.77 लाख आवासों में से 66,383 आवासों की कटौती/समर्पण किया गया था, और बकाया 2.11 लाख आवासों में से 1.84 लाख आवासों को अप्रैल 2025 तक पूर्ण किया गया था। रिपोर्ट में कहा गया है कि कर्ज आधारित सब्सिडी योजना के तहत हितग्राहियों द्वारा जमा किए गए कुल 2.49 लाख सब्सिडी दावों में से केवल 37,374 दावों को मंजूरी दी गई। इसके लिए वर्ष 2016-17 से 2022-23 के दौरान सब्सिडी के रूप में 820.93 करोड़ रुपए की राशि जारी की गई। कैग ने 29 मामलों में दोहरी सब्सिडी प्राप्त करने की भी पुष्टि की है। रिपोर्ट में कहा गया है कि महिला सशक्तीकरण पर विशेष जोर के बावजूद, 2016-17 से 2023-24 के बीच केवल 50 फीसदी महिला महिला लाभार्थियों के नाम पर स्वीकृत किए गए, जो योजना के उद्देश्यों से कम है। टैगिंग, अन्य लाभार्थियों के मकानों की तस्वीरों का उपयोग और सामाजिक ऑडिट में देरी शामिल है।

वरुण चक्रवर्ती ने आईसीसी टी20

अंतरराष्ट्रीय गेंदबाजी रैंकिंग में सर्वश्रेष्ठ रेटिंग अंक हासिल किए



नई दिल्ली, एजेंसी। चौतीस साल के चक्रवर्ती ने पांच मैच की घरेलू श्रृंखला में लगातार तीन बार दो विकेट चटकाते हुए अपने रेटिंग अंकों को 818 तक पहुंचाया जो उनकी सर्वश्रेष्ठ रेटिंग है। भारतीय स्पिनर वरुण चक्रवर्ती ने बुधवार को जारी आईसीसी की नवीनतम पुरुष टी20 अंतरराष्ट्रीय गेंदबाजी रैंकिंग में शीर्ष पर अपनी स्थिति मजबूत कर ली जब उन्होंने दक्षिण अफ्रीका के खिलाफ चल रही श्रृंखला में शानदार प्रदर्शन के बाद करियर के सर्वश्रेष्ठ रेटिंग अंक हासिल किए। चौतीस साल के चक्रवर्ती ने पांच मैच की घरेलू श्रृंखला में लगातार तीन बार दो विकेट चटकाते हुए अपने रेटिंग अंकों को 818 तक पहुंचाया जो उनकी सर्वश्रेष्ठ रेटिंग है। इस दाएं हाथ के गेंदबाज ने श्रृंखला के शुरुआती तीन मैच में छह विकेट लिए जिसमें धर्मशाला में पिछले मैच में चार ओवर में 11 रन देकर दो विकेट चटकाकर किराफायती गेंदबाजी करना भी शामिल है। भारत ने धर्मशाला में हुआ मैच सात विकेट से जीता था। चक्रवर्ती दूसरे स्थान पर मौजूद न्यूजीलैंड के तेज गेंदबाज जैकब डफ्री (699) पर 119 अंक की विशाल बढ़त बनाए हुए हैं। साथ ही टी20 अंतरराष्ट्रीय गेंदबाजों के लिए अब तक की सर्वश्रेष्ठ रेटिंग के मामले में शीर्ष 10 में भी पहुंच गए हैं। बाएं हाथ के तेज गेंदबाज अश्वीप सिंह भी तीसरे मैच में दक्षिण अफ्रीका के खिलाफ मैच का सर्वश्रेष्ठ खिलाड़ी चुने जाने वाले शानदार प्रदर्शन के दम पर चार स्थान ऊपर 16वें स्थान पर पहुंच गए हैं। दक्षिण अफ्रीका की ओर से मार्को यानसेन (14 स्थान ऊपर 25वें स्थान पर), लुंगी एनगिडी (11 पायदान ऊपर 44वें स्थान पर) और ओटनील बार्टमैन ने भी सुधार किया। बार्टमैन शीर्ष 100 से बाहर से 68वें स्थान पर पहुंच गए। टी20 अंतरराष्ट्रीय बल्लेबाजों में भारत के अब रैंकिंग में शीर्ष पांच में दो खिलाड़ी हैं। तिलक वर्मा दो स्थान ऊपर चढ़कर चौथे स्थान पर पहुंच गए हैं। अभिषेक शर्मा ने शीर्ष अपनी पकड़ बनाए रखी है। दक्षिण अफ्रीका के एडेन मार्क्रम (आठ स्थान ऊपर 29वें पायदान पर) और क्विंटन डिकॉक (14 स्थान ऊपर 43वें पायदान पर) की रैंकिंग में सुधार हुआ है। पिछले हफ्ते कोई भी अंतरराष्ट्रीय मैच नहीं खेलने के बावजूद पाकिस्तान के साइम अयूब टी20 अंतरराष्ट्रीय ऑलराउंडर की रैंकिंग में शीर्ष पर बरकरार हैं। भारत के शिवम दुबे दो पायदान ऊपर 16वें स्थान पर आ गए हैं।

विराट कोहली नहीं...

जेम्स एंडरसन ने इस दिग्गज को बताया क्रिकेट इतिहास का सर्वश्रेष्ठ बल्लेबाज



नई दिल्ली, एजेंसी। इंग्लैंड के दिग्गज तेज गेंदबाज जेम्स एंडरसन ने क्रिकेट इतिहास के सर्वश्रेष्ठ बल्लेबाज को लेकर अपनी राय रखी है। विराट कोहली जैसे आधुनिक दौर के सुपरस्टार को पीछे छोड़ते हुए एंडरसन ने सचिन तेंदुलकर को ऑल-टाइम ग्रेट बल्लेबाज बताया है। यह बयान उन्होंने क्रिकेट TNT स्पोर्ट्स पर साझा किए गए एक वीडियो में दिया। जुलाई 2024 में अंतरराष्ट्रीय क्रिकेट से संन्यास लेने वाले एंडरसन ने कहा कि तेंदुलकर की निरंतरता, तकनीक और लंबे करियर में बनाए गए रिकॉर्ड उन्हें सबसे ऊपर रखते हैं।

24 साल के अंतरराष्ट्रीय करियर में सचिन ने 664 मैचों में 34,357 रन बनाकर इतिहास रचा। वहीं विराट कोहली 556 मैचों में 27,975 रन के साथ तीसरे स्थान पर हैं।

अन्य देशों के दिग्गजों पर भी दी राय

एंडरसन ने इंग्लैंड के सर्वश्रेष्ठ खिलाड़ी के तौर पर जो रूट को चुना, जो टेस्ट और वनडे दोनों में देश के लिए सबसे ज्यादा रन बनाने वाले बल्लेबाज हैं। ऑस्ट्रेलिया से उन्होंने शेन वॉर्न को महानतम खिलाड़ी और ग्लेन मैक्ग्राथ को सर्वश्रेष्ठ तेज

गेंदबाज बताया।

ऑल-राउंडर, फील्डर और कप्तान ऑल-राउंडर की बात आई तो एंडरसन ने जैक्स कैलिस को पीछे छोड़ते हुए इयान बॉथम को चुना। फील्डिंग में उन्होंने जॉनी रोड्स को सर्वश्रेष्ठ माना। वहीं कप्तानी के लिए उनकी पसंद स्टीव वॉ रहे, जिनके नेतृत्व में ऑस्ट्रेलिया ने 1999 वर्ल्ड कप सहित कई बड़ी सफलताएं हासिल कीं। एंडरसन की यह सूची उनके अनुभव और कई पीढ़ियों के दिग्गजों के खिलाफ खेलने की समझ को दर्शाती है, जिसमें सचिन तेंदुलकर को उन्होंने सबसे ऊंचा स्थान दिया।

टेक महिंद्रा ग्लोबल चैस लीग:

अपग्रेड मुंबई मास्टर्स की बढ़त कायम



मुंबई, एजेंसी। ग्लोबल चैस लीग के तीसरे सत्र के चौथे दिन के खेल के बाद अपने घर में खेल रही मुम्बई मास्टर्स में कल की हार से वापसी करते हुए एक बार फिर बड़े अन्तर से जीत दर्ज करते हुए अपनी बढ़त को कायम रखा है वहीं मौजूदा चैंपियन ट्रिवेणी कॉन्टिनेंटल किंग्स ने भी तीसरी जीत दर्ज करते हुए खुद को दूसरे स्थान पर बनाये रखा है। दिन की शुरुआत हुई फ़ायर्स अमेरिकन गैम्बिट्स और अल्पाइन एसजी पाइपर्स के बीच मुकाबले से जिसमें पहले बोर्ड पर हिकारू नकामुरा और फैबियानो कारुआना से लेकर चौथे बोर्ड तक सभी बाजियाँ बेनतीजा रही पर महिलाओं के दूसरे बोर्ड पर नीनो बातशिवली और प्रोडीजी बोर्ड पर मैडोसा लियोन ल्यूक ने मुर्जीन वॉलोडर को मात देते हुए अल्पाइन पाइपर्स को 10-4 की बड़ी जीत दिला दिन , लगातार दो हार से शुरुआत करने वाली अल्पाइन की यह लगातार दूसरी जीत रही । दिन का दूसरा मुकाबला हुआ सबसे आखिरी में चल रही डी गुकेश और अर्जुन एरिगोसी से सजी टीम पिछले बार की उपविजेता पीबीजी अलास्कान नाइट्स का अपग्राड मुम्बई मास्टर्स के बीच पहले बोर्ड पर गुकेश और मैक्सिम लाग्रेव के बीच बाजी ड़ा रही पर इसके बाद बेहतर स्थिति में होने के बाद भी अर्जुन - वेस्ली सो से तो लग्नो कैटरिना कोनेरू हंपी से और डेनियल धरधा से हार गए और मुम्बई मास्टर्स ने इस सत्र की सबसे बड़ी जीत 18-2 से दर्ज की । इसके साथ ही मुम्बई मास्टर्स ने 9 मैच अंक और 51 गेम अंक के साथ एकल बढ़त को बनाये रखा है ।

‘गेहूं बेचकर खरीदा था टिकट, मेरा पैसा वापस करो’



लखनऊ, एजेंसी। लखनऊ में भारत और दक्षिण अफ्रीका के बीच बुधवार को खेले जाने वाला चौथा टी20 अंतरराष्ट्रीय मुकाबला कोहरे के कारण रद्द होने के बाद प्रशंसक भड़क उठे और उन्होंने बीसीसीआई से टिकट के पैसे वापस करने की मांग की। इकाना स्टेडियम खचाखच भरा हुआ था, जहां बड़ी संख्या में दर्शक भारतीय टीम और प्रोटियाज के बीच कड़े मुकाबले की उम्मीद में पहुंचे थे। लखनऊ भारत के लिए अब तक एक सफल मैदान रहा है, जहां टीम इंडिया ने अपने तीनों मुकाबले जीते हैं। ऐसे में सूर्यकुमार यादव की अगुवाई वाली भारतीय टीम को इस मैच में बढ़त हासिल मानी जा रही थी। मेजबान टीम की जीत से सीरीज भी भारत के नाम हो जाती, लेकिन कोहरे ने पूरे दिन खेल बिगाड़ दिया और टांस तक नहीं हो सका।

लखनऊ में मैच रद्द होने के बाद भड़के

फैंन्सस्टेडियम के बाहर प्रशंसक साफ तौर पर नाराज दिखे। सामने आए एक वीडियो में फैंस अपने टिकट दिखाते हुए अधिकारियों से रिफंड की मांग करते नजर आए। वीडियो में एक प्रशंसक ने कहा, ‘मैंने तीन बोरी गेहूं बेचकर मैच देखने के लिए यहां आया था। मुझे मेरे पैसे वापस चाहिए...

जेसन होल्डर पर डेढ़ साल से थी जीटी की निगाहें, पार्थिव पटेल ने बताई खरीदारी की वजह



नई दिल्ली, एजेंसी। गुजरात टाइटंस ने इंडियन प्रीमियर लीग (आईपीएल) 2025 की नीलामी में 5 खिलाड़ियों को अपने साथ जोड़ा है। फ्रेंचाइजी ने जेसन होल्डर पर सर्वाधिक 7 करोड़ रुपए खर्च किए। गुजरात टाइटंस (जीटी) के असिस्टेंट कोच पार्थिव पटेल ने बताया कि फ्रेंचाइजी पिछले डेढ़ साल से इस कैरेबियाई खिलाड़ी पर नजर बनाए हुए थी। जेसन होल्डर को 7 करोड़ रुपए में खरीदने पर पार्थिव पटेल ने आईएसएनएस को बताया, ‘हमने पिछले डेढ़ साल से जेसन होल्डर पर नजर बनाए रखी थी।

वह टी20 क्रिकेट में शानदार प्रदर्शन कर रहे हैं। उन्होंने सभी लीग में जहां भी खेला है, वह बेहतरीन रहे हैं। गुजरात टाइटंस हमेशा अनुभवी खिलाड़ियों की तलाश करता है। हम सभी जानते हैं कि जेसन होल्डर कितने अनुभवी हैं।' अशोक शर्मा को 90 लाख रुपए में अपने साथ जोड़ने पर गुजरात टाइटंस के असिस्टेंट कोच पार्थिव पटेल ने कहा, ‘हम सभी को लगता है कि अशोक शर्मा जिस तरह से तेज गेंदबाजी कर रहे हैं, वह बहुत ही शानदार है। हम टीम में एक अनकैड तेज गेंदबाज को लाना चाहते थे।

हमें अच्छा लग रहा है कि एक युवा तेज गेंदबाज हमारी टीम में आया है। फ्रेंचाइजी ने पृथ्वीराज यारा को 30 लाख रुपए में खरीदा है। उनकी तारीफ में पार्थिव पटेल ने कहा, ‘वह काफी समय से फर्स्ट-क्लास क्रिकेट खेल रहे हैं। बीच में उन्हें चोट भी लगी थी। वह हमारे लिए एक बाएं हाथ के गेंदबाज का वेरिएशन लाते हैं। हमें लगा कि ये दोनों बहुत ही शानदार गेंदबाज हैं। हम उन्हें अपनी टीम में लाकर खुश हैं।

आईपीएल 2026 के लिए गुजरात टाइटंस की टीम:

रिटेंशन: अनुज रावत, ग्लेन फिलिप्स, गुरनूर सिंह बराड़, ईशांत शर्मा, मोहम्मद सिराज, मोहम्मद अशराद खान, निशांत सिंहपु, प्रसिद्ध कुप्पा, साई किशोर, राहुल तेवतिया, राशिद खान, जयंत यादव, जोस बटलर, कगिसो रबाडा, कुमार कुशाग्र, मानव सुथार, साई सुदर्शन, शाहरुख खान, शुभमन गिल और वाशिंगटन सुंदर।

नीलामी में खरीदारी: जेसन होल्डर (7 करोड़ रुपए), टॉम बैटन (2 करोड़ रुपए), अशोक शर्मा (90 लाख रुपए), ल्यूक वुड (75 लाख रुपए) और पृथ्वी राज (30 लाख रुपए)।

टैनिस जगत में बड़ा बदलाव

अल्कराज-फरेरो की सफल जोड़ी बिछड़ी, खत्म हुई सात साल की साझेदारी

नई दिल्ली, एजेंसी। विश्व नंबर-1 टैनिस खिलाड़ी कार्लोस अल्कराज ने अपने लंबे समय के कोच जुआन कार्लोस फरेरो से अलग होने की घोषणा की। फरेरो के मार्गदर्शन में अल्कराज ने छह ग्रैंड स्लैम खिताब जीतकर टैनिस की दुनिया में नई ऊंचाइयां हासिल कीं। विश्व के शीर्ष रैंकिंग वाले टैनिस खिलाड़ी कार्लोस अल्कराज ने अपने लंबे समय से कोच रहे जुआन कार्लोस फरेरो के साथ सात साल की सफल साझेदारी समाप्त करने का फैसला किया है। फरेरो वही कोच हैं जिन्होंने अल्कराज को पुरुष टैनिस के शिखर तक पहुंचाया।

15 साल की उम्र से फरेरो ने दी अल्कराज को कोचिंग

अल्कराज ने बुधवार को सोशल मीडिया पर इस फैसले की घोषणा की। वहीं फरेरो ने अलग बयान में अपने शिष्य का धन्यवाद करते हुए कहा कि वे इस साझेदारी को जारी रखना चाहते थे। फरेरो ने अल्कराज को 15 साल की उम्र से कोचिंग दी, जिसके दम पर स्पेनिश स्टार ने कुल छह ग्रैंड स्लैम खिताब जीते। इनमें दो फ्रेंच ओपन, दो विंबलडन और दो यूएस ओपन शामिल हैं। इसके अलावा उन्होंने 24 एटीपी टूर खिताब अपने नाम किए, जिनमें आठ मास्टर्स 1000 ट्रॉफियां शामिल हैं।

22 वर्षीय अल्कराज ने लिखा, ‘सात साल से ज्यादा समय साथ बिताते



के बाद, जुआनकी और मैंने कोच और खिलाड़ी के रूप में अपनी यात्रा को यहीं समाप्त करने का फैसला किया है। मेरे बचपन के सपनों को हकीकत में बदलने के लिए धन्यवाद। जब हमने

यह सफर शुरू किया था, तब मैं बस एक बच्चा था। आपने कोर्ट के अंदर और बाहर, हर कदम पर मेरा साथ दिया। मैंने इस यात्रा के हर पल का भरपूर आनंद लिया।’

‘अलविदा कहना कभी आसान नहीं होता’

फरेरो के साथ ही अल्कराज 2022 में 19 साल की उम्र में यूएस ओपन जीतकर एटीपी रैंकिंग में नंबर 1 बनने वाले सबसे युवा खिलाड़ी बने थे। फरेरो ने कहा, ‘आज का दिन मुश्किल है। ऐसे मौकों पर सही शब्द ढूँढना आसान नहीं होता। अलविदा कहना कभी आसान नहीं होता, खासकर तब जब इतने अनुभव साथ साझा किए हों। हमने कड़ी मेहनत की, साथ बढ़े और अविस्मरणीय पल लिए।

एडिलेड में गेंदबाज नाथन लियोन ने ग्लेन मैकग्रा का तोड़ा रिकॉर्ड

एडिलेड, एजेंसी। क्रिकेट की दुनिया में जब भी ऑस्ट्रेलिया के महान गेंदबाजों का नाम लिया जाता है, तो शेन वॉर्न और ग्लेन मैकग्रा जैसे दिग्गजों का जिक्र सबसे पहले आता है, लेकिन अब एडिलेड ओवल के मैदान से एक ऐसी खबर आई है जिसने इतिहास की किताबों को फिर से लिखने पर मजबूर कर दिया है। ऑस्ट्रेलिया के अनुभवी ऑफ-स्पिनर नाथन लियोन अब देश के दूसरे सबसे सफल टेस्ट गेंदबाज बन गए हैं। नाथन लियोन के लिए यह उपलब्धि इसलिए भी खास है क्योंकि उन्होंने यह कारनामा उसी एडिलेड ओवल मैदान पर किया, जहां कभी वह पिच तैयार करने वाले ‘क्वैरेटर’ (ग्राउंड्समैन) के तौर पर काम करते थे। 38 वर्षीय लियोन ने इंग्लैंड के खिलाफ तीसरे एंशेज टेस्ट के पहले ही दिन वह कर दिखाया, जिसका इंतजार करोड़ों क्रिकेट प्रेमी कर रहे थे।

मैच की शुरुआत में लियोन को ब्रिस्बेन टेस्ट से बाहर रखने के फैसले पर सवाल उठ रहे थे, लेकिन एडिलेड में उन्होंने आते ही अपनी जादू बिखेरी। उन्होंने पहले ओली पोप (3 रन) को आउट कर ग्लेन मैकग्रा के 563 विकेटों की बराबरी की। इसके कुछ ही पलों बाद, लियोन ने एक शानदार गेंद पर बेन ड्रकेट को बोल्ड कर अपना 564वां टेस्ट विकेट पूरा कर लिया। इस विकेट के साथ ही उन्होंने महान तेज गेंदबाज ग्लेन मैकग्रा (563 विकेट) को पीछे छोड़ दिया। अब ऑस्ट्रेलियाई इतिहास में उनसे आगे सिर्फ स्पिनर शेन वॉर्न (708 विकेट) हैं। लियोन अब दुनिया के सर्वकालिक सबसे ज्यादा विकेट लेने वाले गेंदबाजों की सूची में छठे स्थान पर आ गए हैं। इस लिस्ट में अब उनसे ऊपर केवल मुथैया मुरलीधरन (800), शेन वॉर्न (708), जेम्स

एंडरसन (704), अनिल कुंबले (619), और स्टुअर्ट ब्रॉड (604) हैं। पूर्व ऑस्ट्रेलियाई तेज गेंदबाज ब्रेट ली ने उनकी इस उपलब्धि पर खुशी जाहिर करते हुए कहा, ‘सोचिए, सालों पहले वह इसी मैदान पर घास काटने वाली मशीन (रोलर) पर बैठा करते थे और आज उन्होंने महान मैकग्रा को पीछे छोड़ दिया है। यह एक अविश्वसनीय सफर है।’



अनंतजीत और दर्शना ने मिक्स्ड टीम स्कीट में साधा गोल्ड पर निशाना

नेशनल शूटिंग चैंपियनशिप:

नई दिल्ली, एजेंसी। 68वीं नेशनल शूटिंग चैंपियनशिप में राजस्थान की टीम के अनंतजीत सिंह नरुका और दर्शना राठौड़ ने सीनियर स्कीट मिक्स्ड टीम इवेंट में गोल्ड मेडल जीता। राजस्थान ने रोमांचक मुकाबले में उत्तर प्रदेश को 45-43 से मात दी।

डॉ. करणी सिंह शूटिंग रेंज में एशियाई चैंपियन अनंतजीत और दर्शना ने मिलकर शानदार प्रदर्शन किया। अनंतजीत ने 21 टारगेट हिट किए, जबकि दर्शना ने 24 टारगेट पर निशाने लगाए। इन खिलाड़ियों ने

गोल्ड मेडल मैच में ओलंपियन मैराज अहमद खान (21) और अरीबा खान (22) की उत्तर प्रदेश टीम को हराया। इससे पहले, राजस्थान ने क्वालिफिकेशन में 143 हिट के साथ बढ़त बनाई थी, जिसमें अनंतजीत ने 73 और दर्शना ने 70 हिट किए थे, जिससे उन्हें सीधे फाइनल में जगह मिली। वहीं, उत्तर प्रदेश ने क्वालिफिकेशन के दौरान शूटआउट में हरियाणा को



हराकर फाइनल में अपनी जगह पक्की की थी। दूसरी ओर, हरियाणा की टीम ने मध्य प्रदेश को 41-39 से हराकर सिल्वर मेडल जीता। हरियाणा की टीम से रायजा दिल्ली (72) ने 21 हिट और ईशान सिंह लिब्रा (70) ने 20 हिट किए। मध्य प्रदेश की टीम चौथे पायदान पर रही, जिसमें ऋतुराज बुंदेला (20) और मानसी रघुवंशी (19) शामिल थे। जूनियर स्कीट मिक्स्ड टीम इवेंट में

तेलंगाणा के युवेक बडुला और लक्कू वेंकट लक्ष्मी ने 19-19 हिट करके खिताब अपने नाम किया।

इस टीम को मध्य प्रदेश ने कड़ी टक्कर दी, जिसमें ज्योतिरादित्य सिसोदिया ने 17 और वंशिका तिवारी ने 20 हिट किए, लेकिन करीबी फाइनल में एक प्वाइंट्स से चूक गए। पंजाब ने ब्रॉन्ज मेडल अपने नाम किया। इस टीम में हर्मेहर सिंह लल्लू और परमीत कौर ने 40 हिट करके तीसरा स्थान हासिल किया। पंजाब ने यशस्वी राठीर और यशवर्धन एस राजावत की राजस्थान टीम को शिकस्त दी, जिन्होंने 39 हिट्स किए थे।

न्यूज़ बाइट्स

भीषण ठंड में संज्ञा समिति ने ज़रूरतमंदों के बीच बांटा कंबल

औरंगाबाद (एसवीव. सं.)। कड़ाके की ठंड से राहत दिलाने के उद्देश्य से संज्ञा समिति जिला इकाई ने गरीब और असाहाय लोगों के बीच कंबल वितरण कार्यक्रम आयोजित किया। यह पहल समिति के जिला अध्यक्ष अशोक पांडे के निर्देश पर संचालित हुई। कंबल वितरण का आयोजन धर्मशाला, रमेश चौक और दानी बीघा क्षेत्र में किया गया, जहां कई लोग ठंड से बचाव के लिए संघर्ष कर रहे थे। समिति के पदाधिकारियों ने बताया कि ठंड के इस मौसम में राहत कार्यक्रमों का सिलसिला आगे भी जारी रहेगा। अगला कंबल वितरण कार्यक्रम बुधेश्वर मिश्रा के सौजन्य से प्रस्तावित है, ताकि अधिक से अधिक जरूरतमंदों तक सहायता पहुंच सके। संज्ञा समिति ने बताया कि पिछले दिनों अभिभावक सम्मान समारोह का आयोजन किया गया था और ठंड कम होने ही प्रतिभा सम्मान समारोह आयोजित किया जाएगा, जिसमें जिले के प्रतिभावान छात्र-छात्राओं को सम्मानित किया जाएगा। इसके अतिरिक्त कई गांवों में चिकित्सा शिविर लगाने की तैयारी की जा रही है, ताकि ग्रामीणों को स्वास्थ्य सुविधाएं उपलब्ध कराई जा सकें। समिति की ओर से बताया गया कि मकर संक्रांति के अवसर पर सामूहिक चूड़ा-दही भोज का कार्यक्रम भी नियमित है, जिससे सामाजिक सोहार्द और सामुदायिक सहभागिता को प्रोत्साहन मिलेगा। सामाजिक सरोकारों के प्रति प्रतिबद्ध संज्ञा समिति की यह पहल ठंड से मुकाबला कर रहे गरीब और असाहाय लोगों के लिए राहत का माध्यम बन रही है।

शिक्षामित्र का बेटा बना सेना का लेफ्टिनेंट

बारूण (औरंगाबाद) (वि. सं.)। औरंगाबाद के बारूण प्रखंड के गोठौली निवासी शिक्षक हरेंद्र कुमार सिंह के पुत्र आदित्य कुमार रवि के सेना में लेफ्टिनेंट के पद पर चयनित होने पर क्षेत्र में खुशी की लहर व्याप्त है। आदित्य कुमार रवि की शिक्षा दीक्षा औरंगाबाद के एन निजी स्कूल से पांचवी तक हुई। इसके बाद उनका चयन सैनिक स्कूल, जामनगर गुजरात में हो गया। वहां से एनडीए में सेलेक्शन के बाद 3 साल खंडगवासला पुणे में उन्होंने प्रशिक्षण प्राप्त किया। 2024 में देहरादून में लेफ्टिनेंट का प्रशिक्षण प्राप्त किया। एक सप्ताह पहले लेफ्टिनेंट के पद पर उन्होंने भारत माता की सेवा करने के लिए ज्वाइन किया। आदित्य कुमार रवि ने बताया कि उनकी सफलता का श्रेय माता-पिता, गुरु जन एवं बचपन के मित्रों को जाता है। आदित्य के पिता हरेंद्र कुमार सिंह 2003 में 1500 पर शिक्षामित्र की नौकरी की और अपने बेटे को विपरीत परिस्थितियों में पढ़ा लिखा कर इस योग्य काबिल बनाया ताकि उसका नाम पूरे हिंदुस्तान में रोशन हो सके।

10 लीटर महुआ शराब के साथ कारोबारी गिरफ्तार

रफीगंज (औरंगाबाद) (वि. सं.)। रफीगंज पुलिस ने दोसिला गांव निवासी नागदेव यादव के घर से 10 लीटर महुआ शराब के साथ कारोबारी को गिरफ्तार कर जेल भेज दिया। प्रशिक्षु डीएसपी सह थानाध्यक्ष अभिषेक कुमार ने बताया कि गुप्त सूचना के आधार पर गांव में नागदेव यादव के घर पर छापेमारी की गयी। छापेमारी में घर से 10 लीटर महुआ शराब बरामद किया गया। शराब के साथ कारोबारी को हिरासत में लेकर थाना लाया गया।

मदरसा कब्रिस्तान के पास आम रास्ता अवरुद्ध, कार्रवाई नहीं



एसवीवी संवाददाता | औरंगाबाद

शहर के वार्ड नंबर 18 स्थित मदरसा कब्रिस्तान के समीप रहने वाले दर्जनों परिवार पिछले चार वर्षों से अपने बंद पड़े आम रास्ते को खुलवाने के लिए प्रशासनिक दफ्तरों के चक्कर काटने में मजबूर हैं। हेराना की बात यह है कि सरकार के स्पष्ट निर्देश है कि प्रत्येक बसावट को आम रास्ते से जोड़ा जाए, बावजूद इसके स्थानीय लोगों की समस्या का अब तक समाधान नहीं हो सका है। स्थानीय निवासी बाबर अली और नूरजहां खातून ने बताया कि मदरसा कब्रिस्तान खाता संख्या 157, खसरा 438 में अवस्थित है, जबकि खाता संख्या 110, खसरा

437 रैयती भूमि है। इसके अतिरिक्त खाता संख्या 156, खसरा 436 पर मजरूआ मालिक कादिम भूमि है, जो वर्षों से आम रास्ते के रूप में इस्तेमाल होती आ रही है और इसी रास्ते से खसरा 437 तक लोगों का आवागमन होता था। आरोप है कि मदरसा कब्रिस्तान कमेटी द्वारा जबरन इस आम रास्ते को बंद कर दिया गया, जिससे आसपास के निवासियों को भारी कठिनाइयों का सामना करना पड़ रहा है। पीड़ितों का कहना है कि इस मामले को लेकर 16 जून 2025 को अंचलाधिकारी औरंगाबाद ने मदरसा कब्रिस्तान कमिटी को 15 दिनों के भीतर अतिक्रमण हटाने का आदेश निर्गत किया था।

157, खसरा 438 में अवस्थित है, जबकि खाता संख्या 110, खसरा

ज्वेलरी कारोबारी से 30 लाख की छिनतई



में फरार हो गए। पीड़ित के फर्द बयान के अनुसार थैले में लगभग 30 लाख रुपये के आभूषण और 20 हजार रुपये नकद मौजूद थे।

घटना उस वक्त हुई जब अनिल कुमार अपनी दुकान बंद कर बेटी सानूप्रिया के साथ श्री भास्कर नगर स्थित अपने घर लौट रहे थे। बेटी के हाथ में घरेलू एवं दुकान के आभूषणों से भरा थैला था और जैसे ही पिता-पुत्री चौराही मोड़ के निकट पहुंचे, पीछे से आए अपराधियों ने झपट्टा मारकर थैला छीन लिया। पूरी घटना कुछ ही सेकंड में घटित हुई, जिससे स्थानीय लोग प्रतिक्रिया देने से पहले ही अपराधी चौराही की ओर भाग निकले।

सूचना मिलते ही दाउदनगर

एसडीपीओ अशोक कुमार दास, सर्फिल इंस्पेक्टर सुनील कुमार और हसपुरा थानाध्यक्ष दिनेश कुमार पुलिस बल के साथ मौके पर पहुंचे। आसपास की दुकानों में लगे सीसीटीवी फुटेज की जांच की गई, जिसमें बाइक पर दो युवक स्पष्ट दिख रहे हैं। एक युवक हेलमेट पहने बाइक चला रहा था, जबकि दूसरा टोपी लगाए बैठा था। पुलिस ने तकनीकी जांच शुरू कर उनके हलिये और मूवमेंट की पहचान में तेजी लाई है।

एसडीपीओ अशोक कुमार दास ने कहा कि खुफिया तंत्र को सक्रिय कर दिया गया है और जल्द ही केस का उद्बेदन करते हुए अपराधियों को गिरफ्तार किया जाएगा। पुलिस ने इलाके की नाकेबंदी, संभावित

ठिकानों पर दबिश और मोबाइल लोकेशन विश्लेषण की प्रक्रिया शुरू कर दी है।

हसपुरा बाजार में यह पहली ऐसी वारदात नहीं है। बीते महीनों में कई छिनतई, चोरी और दुर्घटना अपराध दर्ज किए गए हैं। एक माह पहले महिला की चैन छिनतई, तीन महीने पहले पूजा ज्वेलर्स में चोरी, पिछले वर्ष कृष्णा सोनी व अमन ज्वेलर्स से छिनतई और वर्ष 2018 में ऋषि खत्री की दुकान में दिनदहाड़े डकैती—इन वारदातों ने व्यापारिक वातावरण पर गंभीर असर डाला है। लगातार बढ़ रही घटनाओं से परेशान व्यवसायी संघ ने पुलिस अधीक्षक औरंगाबाद, दाउदनगर एसडीपीओ और गोह विधायक को जापन सौंप कर तत्काल कार्रवाई और गिरफ्तारियों की मांग की है। संघ ने चेतावनी दी है कि यदि शीघ्र गिरफ्तारी नहीं हुई, तो व्यापारी दुकानें बंद कर अमरण अनशन तक करेंगे। यह घटना न केवल पुलिस निगरानी की चुनौती को दर्शाती है, बल्कि व्यापारिक सुरक्षा और अपराध पर नियंत्रण को व्यापक रणनीति की आवश्यकता को भी रेखांकित करती है।

नशे की लत ने बढ़ाई चोरी की वारदातें : धान की बोरियां चुराते तीन किशोर रंगेहाथ पकड़े गए, ग्रामीणों ने पुलिस को सौंपा

निज संवाददाता | नवीनगर (औरंगाबाद)

नशे की लत पूरी करने के लिए चोरी का सहारा ले रहे किशोरों की गतिविधियों के खिलाफ ग्रामीणों ने बड़ा कदम उठाया है। नवीनगर प्रखंड के माली थाना क्षेत्र अंतर्गत सोनौरा गांव में बुधवार देर रात तीन किशोर धान की बोरी चोरी करते हुए ग्रामीणों के हथे चढ़ गए। ग्रामीणों ने न केवल किशोरों को पकड़कर पुलिस को सौंपा, बल्कि उनकी निशानदेही पर चोरी का सामान और अपराध में प्रयुक्त बाइकें भी बरामद कर लीं। ग्रामीणों के अनुसार दो किशोर मौके पर उस समय पकड़े गए जब वे बाइक पर धान की बोरी

लादकर ले जाने की कोशिश कर रहे थे। पृष्ठताछ में दोनों ने स्वीकार किया कि उन्होंने कुछ देर पहले धान की दो बोरियां चोरी कर मिर्जापुर गांव स्थित विजय सिंह के राइस मिल में छिपाई हैं। इस खुलासे के बाद ग्रामीणों ने उनके तीसरे साथी को भी दबोच लिया, जो चोरी की घटनाओं में सूचना उपलब्ध कराने का काम करता था। इसके बाद ग्रामीणों ने निशानदेही पर राइस मिल से चार बोरी धान बरामद किए, जिनमें दो बोरी सोनौरा गांव के युगल विरवकर्मा की थीं, जबकि दो अन्य किसी अन्य किसान की बताई जा रही हैं। ग्रामीणों ने बरामद बोरियों को रात में ही जिम्मेनामा पर राइस मिल मालिक

डीडीयू-गया रेलखंड पर चला मेगा टिकट चेकिंग अभियान, 1300 बेटिकट धाराए

एसवीवी सं. | औरंगाबाद

पूर्व मध्य रेलवे के डीडीयू मंडल ने डीडीयू-गया रेलखंड पर बिना टिकट चला बिना वैध प्राधिकार यात्रा पर रोक लगाने के लिए व्यापक स्तर पर मेगा टिकट चेकिंग अभियान चलाया। अभियान का उद्देश्य अनधिकृत यात्रा पर नियंत्रण, राजस्व संरक्षण और यात्री जागरूकता को बढ़ाना था। अभियान के तहत पंडित दीन दयाल उपाध्याय जंक्शन, सासाराम,

के सुपुर्द किया। चोरी में इस्तेमाल दो बाइक भी ग्रामीणों द्वारा जब्त कर पुलिस को सौंप दी गईं। सूचना मिलते ही माली थाना के एएसआई प्रशांत कुमार दल-बल के साथ मौके पर पहुंचे और तीनों किशोरों को हिरासत में लेकर थाने ले गए। ग्रामीणों का आरोप है कि चोरी में शामिल ये सभी किशोर नशे के आदी हैं और नशीले पदार्थों की खरीद के लिए छोटी-छोटी चोरी की वारदातों को अंजाम देते रहे हैं। सोनौरा और आसपास के गांवों में हाल के दिनों में मोटर पंप, धान और कृषि सामग्री की चोरी से ग्रामीण परेशान थे, जिसके बाद वे सतर्क होकर चोरों को पकड़ने की रणनीति बना रहे थे।

डेहरी-ऑन-सोन

अनुग्रह नारायण रोड स्टेशन प्रमुख रूप से निगरानी में रखे गए। इन स्टेशनों पर टिकट जांच कर्मियों के साथ रेलवे सुरक्षा बल की पर्याप्त तैनाती की गई। प्लेटफॉर्म, पैसंजर कॉरिडोर, फुटओवर ब्रिज, प्रवेश-निर्गम द्वारों के साथ-साथ ट्रेनों में भी सघन जांच की गई। इस दौरान कुल 1,293 यात्रियों को बिना टिकट या बिना वैध प्राधिकार यात्रा करते पाया गया। रेलवे ने वसूली के रूप में 7,20,600 रुपये का राजस्व अर्जित किया।

बगीचे के समीप भुगतान की गई कार को खड़ा पाया।

तलाशी में कार की डिक्की से कार्टन में भरी अंग्रेजी शराब बरामद हुई, जबकि चालक मौके से फरार हो चुका था। हसपुरा थाना पुलिस ने कार और बरामद शराब को कब्जे में लेकर थाने पहुंचाया। थाना प्रभारी दिनेश कुमार के अनुसार जब शराब झारखंड और अरुणाचल प्रदेश निर्मित वीथ रिस्कर नहीं था, जिससे यह स्पष्ट है कि शराब डुप्लीकेट एवं अवैध सप्लाई का हिस्सा है।

सोन वर्षा वाणी के 27वां स्थापना दिवस की हार्दिक बधाई

संजय कुमार सिंह

विकास अधिकारी (डी.ओ.)

भारतीय जीवन बीमा निगम

औरंगाबाद (बिहार)

सोन वर्षा वाणी के 27वां स्थापना दिवस की हार्दिक बधाई

के.वी.एम. क्लासेज

गया रोड, गोह (औरंगाबाद)

प्रत्येक वर्ष टॉपर्स देने वाले जिले का एकमात्र शिक्षण संस्थान केवीएम क्लासेस : हमारे यहां सैनिक नवोदय सिमुलतला की तैयारी कराई जाती है।

कुंदन कुमार

संस्थापक

राहुल सिंह

निदेशक

संस्थापक

निदेशक



एसवीवी संवाददाता | औरंगाबाद

वाले मजदूरों, छात्रों और कार्यालय जाने वालों को कठिनाई में डाल दिया। ठंड से निपटने के लिए लोग चौक—चौराहों, बाजारों, बस स्टैंड और रेलवे स्टेशन के पास अलाव का सहारा लेते रहे। इसके बावजूद प्रशासन की ओर से अब तक किसी औपचारिक अलाव व्यवस्था का अभाव महसूस किया गया, जिसके कारण जरूरतमंदों में असंतोष देखा गया। कृषि विज्ञान केंद्र सीरिस के मौसम वैज्ञानिक अनूप चौबे ने आशंका जताई कि यह स्थिति अगले कुछ दिनों तक बनी रह सकती है। उनके अनुसार, सुबह और देर शाम के समय कोहरे की तीव्रता अधिक

रहने की संभावना है। उन्होंने लोगों को सलाह दी कि अनावश्यक रूप से सुबह—शाम बाहर निकलने से बचें, शरीर को गर्म रखें, और स्वास्थ्य सावधानियों का पालन करें। चौबे ने पशुपालकों को भी निर्देश दिया कि पशुओं को खुले में न बांधें और सुरक्षित स्थान पर रखकर ठंड से बचाएं। मौसम की इस स्थिति को देखते हुए नागरिकों के साथ-साथ विभिन्न सामाजिक संगठनों की ओर से भी प्रशासन से ठंड से बचाव के पुख्ता इंतजाम करने की मांग तेज होने लगी है, ताकि कमजोर और जरूरतमंद वर्ग को ठंड के प्रकोप से राहत मिल सके।

रेलवे ट्रैक से मिला युवक का शव

एसवीवी संवाददाता | औरंगाबाद

औरंगाबाद में गयाजी-दीनदयाल उपाध्याय रेलखंड पर बुधवार की देर रात एक युवक की संदिग्ध परिस्थितियों में मौत का मामला सामने आया है। फेसर थाना क्षेत्र के देवरिया कुरुहा नरेश हॉल्ट के निकट रेलवे ट्रैक पर एक शव देखे जाने की जानकारी रेलवे कर्मचारियों ने पुलिस को दी, जिसके बाद थाना पुलिस तत्काल मौके पर पहुंची और शव को कब्जे में लेकर प्राथमिक जांच शुरू की। पुलिस के अनुसार मृतक की आयु लगभग 35 वर्ष प्रतीत हो रही है। उसके पहनावे और स्वरूप के आधार पर अनुमान लगाया जा रहा है कि वह स्थानीय क्षेत्र का रहने वाला हो सकता है, किंतु अभी तक उसकी पहचान स्थापित नहीं हो सकी है। फेसर थानाध्यक्ष वर्षा कुमार ने

बताया कि आवश्यक कागजी प्रक्रिया के बाद शव को पोस्टमार्टम के लिए सदर अस्पताल भेज दिया गया है, साथ ही आसपास के थानों को मृतक की तस्वीर साझा की गई है जिससे किसी गुमशुदगी रिपोर्ट से मिलान किया जा सके। उन्होंने यह भी स्पष्ट किया कि पहचान सुनिश्चित होने तक शव को 72 घंटे के लिए सुरक्षित रखा जाएगा और इसके बाद नियमानुसार आगे की कार्रवाई की जाएगी।

मामले की जांच कई बिंदुओं पर केंद्रित है। प्रथमदृष्टया यह आशंका है कि मृतक ने गिरने के कारण हो सकती है, हालांकि पुलिस ने संकेत दिया है कि पोस्टमार्टम रिपोर्ट आने के बाद ही वास्तविक कारणों की पुष्टि होगी। रेलवे लाइन के आसपास रहने वाले लोगों से पूछताछ की जा रही है।

सोन वर्षा वाणी के 27वां स्थापना दिवस की हार्दिक बधाई

Regd. No. 382/2018

We have millions of Satisfied Patients

ऑक्सीजन ड्रामा एवं मल्टीस्पेशलिटी हॉस्पिटल

ISO 9001: 2008 CERTIFIED

Dr. Pravin Kumar

M.S. (Genral), M.B.A. (Genral)

Trauma & Joint Replacement Surgeon

Associate Professor (Ortho)

Dr. Rajni Kumari

M.B.B.S (U), D.C.P

Consultant in Obs & Gynae

सभी इंश्योरेंस कम्पनियों के मरीजों का कैशलेश ईलाज

ESIC; Ayushman Bharat: CGHS, Etc

गांधी सेतु से पश्चिम कुम्हरार ब्रीज से उत्तर बिस्कोमान गोलम्बर पटना - 800 007

MOB: 0612 - 2311046, 9334868825, 9835084267

सोन वर्षा वाणी के 27वां स्थापना दिवस की हार्दिक बधाई

संजय कुमार सिंह

विकास अधिकारी (डी.ओ.)

भारतीय जीवन बीमा निगम

औरंगाबाद (बिहार)

सोन वर्षा वाणी के 27वां स्थापना दिवस की हार्दिक बधाई

के.वी.एम. क्लासेज

गया रोड, गोह (औरंगाबाद)

प्रत्येक वर्ष टॉपर्स देने वाले जिले का एकमात्र शिक्षण संस्थान केवीएम क्लासेस : हमारे यहां सैनिक नवोदय सिमुलतला की तैयारी कराई जाती है।

कुंदन कुमार

संस्थापक

राहुल सिंह

निदेशक

संस्थापक

निदेशक

सोन वर्षा वाणी के 27वां स्थापना दिवस की हार्दिक बधाई

N.C. UROLOGY CENTRE

OPP. Bijli Office, Ranjendra Nagar, Road No. -1, Patna - 800016

Dr. Nikhil Choudhary

MS (Surgery)

M.Ch. (Urology) IGIMS

Consultant Urologist and Andrologist

Uro Onco Surgeon

एम.एस. (सर्जरी)

एम.सी.एच. (मूत्र रोग विशेषज्ञ)

आई.जी.आई.एम.एस.

मूत्र रोग एवं यौन रोग विशेषज्ञ

मूत्र रोग कैंसर सर्जन

डा. निखिल चौधरी

MOB.: 9334494314, 9939219883